

أَعْجَبُ الْإِمْدَادِ فِي مُكْفِرَاتِ حُقُوقِ الْعِبَادِ

www.sirat-e-mustaqeem.com

تصنيف: اعلیٰ حضرت امام احمد رضا خان علیہ رحمۃ اللہ

کی تسہیل و تخریج بنام

حقوق العباد کیسے معاف ہوں

مکتبۃ المدینہ

SC1286

پیشکش:



مجلس المدینۃ العلمیۃ (دعوتِ اسلامی)
شعبہ کتب اعلیٰ حضرت روضۃ الدعائی علیہ

حقوق العباد اور ان کی معافی سے متعلق نفیس و عمدہ تحقیق پر مشتمل ایک اہم رسالہ

أَعَجَبُ الْإِمْدَادِ فِي مُكَفِّرَاتِ حُقُوقِ الْعِبَادِ

تصنيف: اعلیٰ حضرت، امام اہلسنت، مجدد دین و ملت
مولانا شاہ امام احمد رضا خان علیہ رحمۃ الرحمن

کی تسہیل و تخریج بنام

حقوق العباد کیسے معاف ہوں

پیشکش

مجلس: المدينة العلمية (دعوتِ اسلامی)

شعبہ کتب اعلیٰ حضرت رحمۃ اللہ تعالیٰ علیہ

ناشر

مکتبہ المدینہ، باب المدینہ کراچی

الصلوة والسلام علیہ وسلم بارسول اللہ وعلی آلہ واصحابہ باحسب اللہ

نام کتاب : أعجب الإمداد في مكفّرات حقوق العباد

تسہیل و تخریج بنام : حقوق العباد کیسے معاف ہوں!

مصنف : اعلیٰ حضرت امام احمد رضا خان علیہ رحمۃ الرحمن

پیش کش : مجلس المدینۃ العلمیۃ (شعبۃ کتب اعلیٰ حضرت علیہ رحمۃ الرحمن)

تاریخ اشاعت : شعبان المعظم ۱۴۲۹ھ، اگست 2008ء

تاریخ اشاعت : ربیع الاول ۱۴۳۵ھ، جنوری 2014ء تعداد: 5000 (پانچ ہزار)

تاریخ اشاعت : رجب المرجب ۱۴۳۶ھ، مئی 2015ء تعداد: 4000 (چار ہزار)

ناشر : مکتبۃ المدینۃ باب المدینۃ کراچی

مکتبۃ المدینۃ کی مختلف شاخیں

مکتبۃ المدینۃ شہید مسجد کھارادر، باب المدینۃ کراچی

مکتبۃ المدینۃ دربار مارکیٹ گنج بخش روڈ، مرکز الاولیاء لاہور

مکتبۃ المدینۃ اصغر مال روڈ نزد عید گاہ، راولپنڈی

مکتبۃ المدینۃ امین پور بازار، سردار آباد (فیصل آباد)

مکتبۃ المدینۃ نزد ویتیل والی مسجد اندرون بوہڑ گیٹ، مدینۃ الاولیاء ملتان

مکتبۃ المدینۃ آفندی ٹاؤن، حیدر آباد

مکتبۃ المدینۃ چوک شہیدان، میرپور کشمیر

E.mail:ilmia26@yahoo.com

Ph:4921389-90-91 Ext:1268

مدنی التجا: کسی اور کو یہ کتاب چھاپنے کی اجازت نہیں ہے۔

فہرست

صفحہ	مضامین	صفحہ	مضامین
19	قیامت کے دن اہل حقوق کے حقوق کی ادائیگی کا طریقہ۔	6	کُتب اعلیٰ حضرت رحمۃ اللہ تعالیٰ علیہ اور تعارف المدینۃ العلمیۃ
20	مفلس کون؟	8	پیش لفظ
21	غیبت زنا سے بدتر ہے۔	12	حقوق العباد کی تعریف۔
	دنیا میں اہل حقوق سے حقوق معاف کر لینا آسان، قیامت کے دن اس کی امید مشکل ہے۔	12	حقوق العباد و طرح کے ہیں۔
21	قیامت کے روز ماں باپ بھی اپنی اولاد کو حقوق معاف نہیں کریں گے۔	12	نمبر ۱: دُیون۔
22	اللہ تعالیٰ کا کرشمہ کرم اور بندہ نوازی کہ ظالم ناجی اور مظلوم راضی۔	12	دین کی تعریف۔
	حضور علیہ الصلوٰۃ والسلام اپنے دو اُمتیوں پر کرم خداوندی دیکھ کر مسکرا دیے	13	نمبر ۲: مظالم۔
23	رب تعالیٰ کی طرف سے حقوق کی معافی کا وعدہ پانچ فرقوں سے ہے۔	13	دین و مظالم میں نسبت عموم خصوص من وجہ ہے۔
27	پہلا فرقہ: حاجی	16	حقوق العباد کا ضابطہ کلیہ۔
27	حاجی کے فضائل اور اس کے حقوق کی معافی۔		صاحب حق جب تک معاف نہ کرے اس وقت تک کسی قسم کا حق معاف نہیں ہوتا۔
28	کس حاجی کے کون سے حقوق، کس صورت میں معاف ہوتے ہیں۔	16	حقوق اللہ کو اللہ تعالیٰ کے سوا کوئی معاف نہیں کر سکتا۔
29	میدانِ عرفات میں حضور علیہ الصلوٰۃ والسلام نے حاضرین کے تمام گناہوں اور حقوق کی معافی کا اعلان فرمایا۔	16	اللہ تعالیٰ ہمارا اور ہمارے جان و مال اور حقوق سب کا مالک ہے۔
30		17	دفتر تین ہیں: ایک میں سے اللہ تعالیٰ کچھ نہ بخشے گا، ایک کی اسے کچھ پروا نہیں، اور ایک سے کچھ نہ چھوڑے گا۔
		17-18	روز قیامت ہر شخص کو اہل حقوق کا حق ادا کرنا ہوگا۔

40	فضائل صحابہ کرام رضی اللہ تعالیٰ عنہم اجمعین۔	32	دوسرا فرقہ: شہید بحر۔
40	فضائل اہل بدر	32	شہید بحر کی تعریف۔
41	مناقب عثمان غنی رضی اللہ تعالیٰ عنہ	32	شہید بحر کے فضائل و مناقب۔
41	محبوبانِ خدا اوّل تو گناہ کرتے ہی	33	تیسرا فرقہ: شہید صبر۔
	نہیں اور کبھی کوئی تقصیر واقع ہو جائے	33	شہید صبر کی تعریف۔
	تو اللہ تعالیٰ انہیں متنبہ کرتا اور رجوع	33	شہید صبر کے فضائل۔
41-42	کی توفیق نصیب فرماتا ہے۔		بد مذہب کی کوئی نیکی قبول نہیں، نہ اس
43	حدیث میں اہل توحید سے مراد کون؟	35	پراجرو ثواب مرتب ہوتا ہے۔
	بے حصول معرفت الہی اطاعت ہوئے	36	چوتھا فرقہ: مدیون۔
44	نفس سے باہر آنا بہت دشوار ہے۔		کون سے مدیون کا حق اللہ تعالیٰ
44	لا الہ الا اللہ کا معنی۔	36	قیامت کے دن معاف کرائے گا۔
	امام اہلسنت رحمۃ اللہ تعالیٰ علیہ کی تحدیث	38	پانچواں فرقہ: اولیائے کرام۔
45	نعمت۔	39	فضائل اولیائے کرام رحمہم اللہ تعالیٰ۔

عن أبي هريرة رضي الله عنه قال قال رسول الله صلى الله عليه وسلم من كانت له مظلمة لأحد من عرضه أو شيء فليتحلله منه اليوم قبل أن لا يكون دينار ولا درهم إن كان له عمل صالح أخذ منه بقدر مظلمته وإن لم تكن له حسنات أخذ من سيئات صاحبه فحمل عليه. (صحیح البخاری، کتاب المظالم والغصب، باب من كانت له مظلمة... إلخ، الحديث: ٢٤٤٩، ج ٢، ص ١٢٨)

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وسلم نے ارشاد فرمایا ”جس کے ذمہ اپنے بھائی کا آبرو وغیرہ کسی بات کا مظلمہ ہو اسے لازم ہے کہ یہیں اس سے معافی چاہ لے قبل اس وقت کے آنے کے کہ وہاں نہ روپیہ ہوگا نہ اشرفی، اگر اس کے پاس کچھ نیکیاں ہوں گی تو بقدر اسکے حق کے اس سے لیکر اسے دی جائیں گی ورنہ اس کے گناہ اس پر رکھے جائیں گے۔“

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

”حقوق العباد کیسے معاف ہوں“ کے اکیس حُرُوف کی نسبت

سے اس کتاب کو پڑھنے کی ”21 نیتیں“

فرمانِ مصطفیٰ صلی اللہ تعالیٰ علیہ والہ وسلم: نِيَّةُ الْمُؤْمِنِ خَيْرٌ مِنْ عَمَلِهِ مُسْلِمَانِ كِي نِيَّتِ اس کے عمل

سے بہتر ہے۔ (المعجم الكبير للطبراني، الحديث: ۵۹۴۲، ج ۶، ص ۱۸۵، دار احیاء التراث العربی بیروت)

دومَدَنی پھول: ﴿1﴾ غیر اچھی نیت کے کسی بھی عمل خیر کا ثواب نہیں ملتا۔

﴿2﴾ جتنی اچھی نیتیں زیادہ، اتنا ثواب بھی زیادہ۔

﴿1﴾ ہر بار حمد و ﴿2﴾ صلوٰۃ اور ﴿3﴾ تعوذ و ﴿4﴾ تسمیہ سے آغاز کروں

گا (اسی صفحہ پر اوپر دی ہوئی دو عربی عبارات پڑھ لینے سے چاروں نیتوں پر عمل ہو جائے گا۔)

﴿5﴾ رضائے الہی عزوجل کیلئے اس کتاب کا اوّل تا آخر مطالعہ کروں گا ﴿6﴾ حُشّی الوُشُح

اس کا باؤ ضو اور ﴿7﴾ قبلہ رُو مطالعہ کروں گا ﴿8﴾ قرآنی آیات اور ﴿9﴾ احادیث

مبارکہ کی زیارت کروں گا ﴿10﴾ جہاں جہاں ”اللہ“ کا نام پاک آئے گا وہاں عزوجل

اور ﴿11﴾ جہاں جہاں ”سرکار“ کا اسم مبارک آئے گا وہاں صلی اللہ تعالیٰ علیہ والہ وسلم پڑھوں گا

﴿12﴾ (اپنے ذاتی نئے پر) ”یادداشت“ والے صفحہ پر ضروری نکات لکھوں گا ﴿13﴾ (اپنے

ذاتی نئے پر) عِنْدَ النَّصْرَتِ خاص خاص مقامات پر انڈر لائن کروں گا ﴿14﴾ کتاب مکمل

پڑھنے کے لیے بنیتِ حصولِ علم دین روزانہ چند صفحات پڑھ کر علم دین حاصل کرنے کے

ثواب کا حقدار بنوں گا ﴿15﴾ دوسروں کو یہ کتاب پڑھنے کی ترغیب دلاؤں گا ﴿16﴾ اس

حدیث پاک ”تَهَادُوا تَحَابُّوا“ ایک دوسرے کو تحفہ دو آپس میں محبت بڑھے گی“ (موطأ

إمام مالك، ج ۲، ص ۴۰۷، رقم: ۱۷۳۱، دارالمعرفة بیروت) پر عمل کی نیت سے (ایک یا سب توفیق تعداد میں) یہ کتابیں خرید کر دوسروں کو تحفہ دوں گا ﴿17﴾ جن کو دوسں گاتھی الامكان انہیں یہ ہدف بھی دوں گا کہ آپ اتنے (مثلاً 5) دن کے اندر اندر مکمل پڑھ لیجیے ﴿18﴾ اس کتاب کے مطالعہ کا ثواب ساری اُمت کو ایصال کروں گا ﴿19﴾ جو مسئلہ سمجھ میں نہیں آئے گا اس کے لیے آیت کریمہ ”فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ“ (پ ۱، النحل: ۴۳) ترجمہ کنز الایمان: ”تو اے لوگو علم والوں سے پوچھو اگر تمہیں علم نہیں۔“ پر عمل کرتے ہوئے علماء سے رجوع کروں گا ﴿20﴾ حقوق اللہ و حقوق العباد کو اچھے طور پر ادا کرنے کی کوشش کروں گا۔ ﴿21﴾ کتابت وغیرہ میں شرعی غلطی ملی تو ناشرین کو تحریری طور پر مطلع کروں گا۔ (ناشرین و مصنف وغیرہ کو کتابوں کی اغلاط صرف زبانی بتانا خاص مفید نہیں ہوتا)

اچھی اچھی نیتوں سے متعلق رہنمائی کیلئے، امیر اہلسنت وامت بڑکاتم
العالیہ کا سٹوں بھرا بیان ”نیت کا پھل“ اور نیتوں سے متعلق آپ کے
مرتب کردہ کارڈ اور پمفلٹ مکتبۃ المدینہ کی کسی بھی شاخ سے
ہدیہ حاصل فرمائیں۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ: فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

کُتُبِ اعلیٰ حضرت رحمۃ اللہ تعالیٰ علیہ اور المدینۃ العلمیۃ

از: بانی دعوتِ اسلامی، عاشقِ اعلیٰ حضرت، شیخِ طریقت، امیرِ اہلسنت
حضرت علامہ مولانا ابوبلال محمد الیاس عطّار قادری رضوی ضیائی دامت برکاتہم العالیہ
الحمد لله على إحسانه وبفضلِ رسولِهِ صَلَّى اللهُ تَعَالَى عَلَيْهِ وَسَلَّمَ

تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی
دعوت، احیائے سنت اور اشاعتِ علمِ شریعت کو دنیا بھر میں عام کرنے کا عزمِ مصمم
رکھتی ہے، ان تمام امور کو بحسنِ خوبی سرانجام دینے کے لئے متعدد مجالس کا قیام عمل میں
لایا گیا ہے جن میں سے ایک مجلس ”المدینۃ العلمیۃ“ بھی ہے جو دعوتِ اسلامی
کے علماء و مفتیانِ کرام کَثَرَهُمُ اللہ تعالیٰ پر مشتمل ہے، جس نے خالص علمی، تحقیقی اور
اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

- (۱) شعبہ کُتُبِ اعلیٰ حضرت رحمۃ اللہ تعالیٰ علیہ (۲) شعبہ تخریجِ کُتُب
- (۳) شعبہ درسی کُتُب (۴) شعبہ اصلاحی کُتُب
- (۵) شعبہ تراجم کُتُب (۶) شعبہ تفتیش کُتُب

”المدينة العلمية“ کی اولین ترجیح سرکارِ اعلیٰ حضرت، امامِ اہلسنت، عظیم البرکت، عظیم المرتبت، پروانہ شمع رسالت، مُجَدِّدِ دین و مِلّت، حامیِ سنت، ماحیِ بدعت، عالمِ شریعت، پیرِ طریقت، باعثِ خیر و برکت، حضرت علامہ مولانا الحاج الحافظ القاری شاہ امام احمد رضا خان عَلَیْہِ رَحْمَةُ الرَّحْمٰن کی رگراں مایہ تصانیف کو عصرِ حاضر کے تقاضوں کے مطابق حَتّٰی الْوَسْع سہل اُسْلُوب میں پیش کرنا ہے۔ تمام اسلامی بھائی اور اسلامی بہنیں اِس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کُتُب کا خود بھی مطالعہ فرمائیں اور دوسروں کو بھی اِس کی ترغیب دلائیں۔

اللہ عزّوجلّ ”دعوتِ اسلامی“ کی تمام مجالس بشمول ”المدينة العلمية“ کو دن گیارہویں رات بارہویں ترقّی عطا فرمائے اور ہمارے ہر عملِ خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضرِ اشہادت، جنتِ البقیع میں مدفن اور جنتِ الفردوس میں اپنے مدنی حبیب صلی اللہ تعالیٰ علیہ والہ وسلم کا پڑوس نصیب فرمائے۔ آمین بجاہ النبی الامین صلی اللہ تعالیٰ علیہ والہ وسلم



رمضان المبارک ۱۴۲۵ھ

بسم اللہ الرحمن الرحیم

پیش لفظ

اعلیٰ حضرت، امام اہلسنت، مجدد دین و ملت، مولانا شاہ امام احمد رضا خان علیہ رحمۃ الرحمن زبردست عالم دین، عظیم مفسر و محدث اور فقیہ بے بدل تھے جنہوں نے اپنی پوری زندگی دین متین کی حفاظت و صیانت، شانِ اُلوہیت کی پاسبانی اور مقامِ مصطفیٰ صلی اللہ تعالیٰ علیہ وآلہ وسلم کی نگہبانی میں گزاری دی، ساتھ ساتھ علومِ دینیہ و دنیویہ مثلاً: عقائد و کلام، تفسیر و اصول تفسیر، حدیث و اصول حدیث، فقہ و اصول فقہ، معانی و بدیع، نظم و نثر، سائنس و فلسفہ، حساب و جیومیٹری، توحید و ہندسہ، فلکیات و نجوم، سیاسیات و معاشیات اور دیگر بے شمار علوم کی خدمت میں اپنے آپ کو مصروف رکھا ان تمام تر علمی اور تحقیقی خدمات پر آپ رحمۃ اللہ تعالیٰ علیہ کی بے شمار تصانیف شاہدِ عدل ہیں خصوصاً بالخصوص ۳۳ جلدوں پر مشتمل ”فتاویٰ رضویہ شریف“ اُمتِ مسلمہ کی اصلاح کے لیے ایک انمول تحفہ ہے جس کی فیض رسانیاں علماء، مشائخ کرام، مفتیانِ عظام، پروفیسرز و اسکالرز الغرض ہر شعبہ ہائے زندگی سے متعلق اشخاص اس لا جواب و بے مثال تصنیف کے توسط سے علمی جواہر پارے اپنے دامنوں میں سمیٹ رہے ہیں اسی طرح آپ رحمۃ اللہ تعالیٰ علیہ نے اصلاحِ معاشرہ کے پیش نظر لوگوں کو زبان و قلم اور درس و بیان کے ذریعے حقوق اللہ، حقوق العباد، حقوق الزوجین، حقوق الاولاد اور دیگر حقوق کی ادائیگی کی خوب ترغیب دلائی یہاں تک کہ اپنے فتاویٰ میں بھی اس کا خوب اہتمام فرمایا اور رسائل بھی لکھے کیونکہ ایمان کے بعد دین و دنیا میں بندے کی فوز و فلاح کا مدار حقوق کی ادائیگی پر ہے، حدیث مبارکہ میں ہے کہ حضور پُر نور شافعِ یوم النشور صلی اللہ تعالیٰ علیہ وسلم فرماتے ہیں:

دفتر تین ہیں، ایک دفتر میں سے اللہ تعالیٰ کچھ نہ بخشے گا اور ایک دفتر کی اللہ تعالیٰ کو

کچھ پروا نہیں اور ایک دفتر میں سے اللہ تعالیٰ کچھ نہ چھوڑے گا، وہ دفتر جس میں اصلاً معافی کی گنجائش نہیں وہ تو کفر ہے کہ کسی طرح نہ بخشا جائے گا اور وہ دفتر جس کی اللہ عزوجل کو کچھ پروا نہیں وہ بندے کا گناہ ہے خالص اپنے اور اپنے رب کے معاملہ میں کہ کسی دن کاروزہ ترک کیا یا کوئی نماز چھوڑ دی، اللہ تعالیٰ چاہے تو اسے معاف کر دے اور درگزر فرمائے، اور وہ دفتر جس میں سے اللہ تعالیٰ کچھ نہ چھوڑے گا وہ بندوں کا آپس میں ایک دوسرے پر ظلم ہے کہ اس میں ضرور بدلہ ہونا ہے۔ ("المسند" لأحمد بن حنبل، الحديث: ۲۶۰۹۰، ج ۱۰، ص ۸۲)۔

اسی طرح حقوق میں تقصیرات کل بروز قیامت سخت خسارے کا باعث ہو سکتی ہیں۔ دوست احباب، اعزہ واقربا تو دور کی بات! اگر ماں باپ کا اپنی اولاد پر کچھ حق آتا ہوگا تو یہ اپنے جگر کے ٹکڑے پر پلٹتے ہوئے کہ ہمیں ہمارا حق دے، وہ کہے گا: میں تمہارا بچہ ہوں، یعنی شاید رحم کریں، وہ تمنا کریں گے کاش اور زیادہ ہوتا۔ حدیث پاک میں آتا ہے:

حضرت عبداللہ ابن مسعود رضی اللہ تعالیٰ عنہ سے روایت ہے فرماتے ہیں: میں نے رسول اللہ صلی اللہ تعالیٰ علیہ وسلم سے سنا کہ آپ فرما رہے تھے: والدین کا بیٹے پر دین ہوگا قیامت کے روز والدین بیٹے پر پلٹیں گے تو بیٹا کہے گا: میں تمہارا بیٹا ہوں تو والدین کو حق دلا یا جائے گا اور تمنا کریں گے کاش ہمارا حق اور زائد ہوتا!

("المعجم الكبير"، الحديث: ۱۰۵۲۶، ج ۱۰، ص ۲۱۹)۔

بہر حال حقوق العباد کا معاملہ نہایت نازک ترین ہے جن کی ادائیگی کا حکم قرآن وحدیث میں نہایت ہی تاکید کے ساتھ فرمایا گیا ہے کہ بندہ کسی بھی طرح کسی دوسرے بندے کے حقوق پا مال نہ کرے لیکن سستی وغفلت کے باعث ان حقوق کی ادائیگی نہ ہونے کے برابر ہے اور اسی سستی اور غفلت کے باعث ان حقوق کی ادائیگی مشکل سے

مشکل تر ہوتی جا رہی ہے لیکن رحیم و کریم رب عزوجل کے رحم و کرم پر قربان، اسی کی ذات سے اُمید کی جاسکتی ہے کہ وہ جل شانہ ان حقوق کی ادائیگی کی توفیق عطا فرمائے۔

چنانچہ ان حقوق کی وقعت و اہمیت کے پیش نظر اعلیٰ حضرت، امام اہلسنت، مجدد دین و ملت، مولانا شاہ امام احمد رضا خان علیہ رحمۃ الرحمن نے خاص کر حقوق العباد سے متعلق رسالہ مبارکہ ”أعجب الإمداد فی مکفّرات حقوق العباد“ تحریر فرمایا جس میں حقوق العباد کے معاف ہونے کی تفصیل بیان کرتے ہوئے ایک قاعدہ کلیہ بھی بیان فرمایا کہ ”حق العبد بے معافی عبد، معاف نہیں ہوتا“۔ لیکن ساتھ ہی پانچ ایسے افراد کا ذکر بھی فرمایا کہ اگر ان پانچ افراد سے حقوق العباد کی ادائیگی میں تقصیرات ہو جائیں تو بھی اللہ عزوجل ان حقوق کی ادائیگی اپنے ذمہ کرم پر لے کر صاحب حق کو راضی فرمائے گا۔

اسی طرح لوگوں کے حقوق یا مال کرنیوالوں کے متعلق احادیث میں جو وعیدیں وارد ہوئیں ہیں آپ رحمۃ اللہ تعالیٰ علیہ نے ان کا بھی ذکر اپنے اس ”رسالہ“ میں فرمایا جن کے مطالعہ سے ایک طرف تو اس بات کا احساس ہوتا ہے کہ حقوق کا ادا نہ کرنا کس قدر خسارے کا باعث ہو سکتا ہے تو دوسری طرف حقوق کی ادائیگی کا جذبہ بھی بیدار ہوتا ہے یقیناً اس لا جواب ”رسالہ“ کو پڑھنے کی برکت سے نیکیاں کرنے اور گناہوں سے بچنے اور خاص کر بندوں کے حقوق کی ادائیگی کا ذہن بنے گا ان شاء اللہ عزوجل۔ لہذا خود بھی اس ”رسالہ“ کا مطالعہ فرمائیں اور اصلاح امت کی خاطر دوسروں کو بھی پڑھنے کی ترغیب دلائیں۔

اس ”رسالہ“ پر تبلیغ قرآن و سنت کی عالمگیر غیر سیاسی تحریک دعوت اسلامی کی مجلس ”المدينة العلمية“ کے مدنی علماء نے بڑی جانفشانی سے کام کیا جس کا اندازہ ذیل میں دی گئی کام کی تفصیل سے لگایا جاسکتا ہے:

۱۔ آیات و احادیث اور دیگر عبارات کے حوالہ جات کی مقدور بھر خرچ کی گئی ہے۔

۲۔ مشکل الفاظ کے معانی اور ان کی تسہیل کا اہتمام کیا گیا ہے تاکہ عام قاری کو بھی یہ ”رسالہ“ پڑھنے میں دشواری محسوس نہ ہو۔

۳۔ آیات قرآنیہ کو منقش بریکٹ ﴿﴾، متن احادیث کو ڈبل بریکٹ (()), کتابوں کے نام اور دیگر اہم عبارات کو Inverted commas ” “ سے ممتاز کیا گیا ہے۔

۴۔ نئی گفتگو نئی سطر میں درج کی گئی ہے تاکہ پڑھنے والوں کو با آسانی مسائل سمجھ آ سکیں۔

۵۔ فہرست میں اہم نکات کو جدا جدا لکھ کر پورے رسالہ کا اجمالی خاکہ پیش کر دیا گیا ہے۔

۶۔ آخر میں مآخذ و مراجع کی فہرست، مصنفین و مؤلفین کے نام بمع مطابح کے ذکر کر دی گئی ہے۔

اس ”رسالہ“ کے پیش کرنے میں آپ کو جو خوبیاں دکھائی دیں وہ اللہ عز و جل کی عطا، اس کے پیارے حبیب صلی اللہ تعالیٰ علیہ وسلم کی نظر کرم، علمائے کرام رحمہم اللہ تعالیٰ بالخصوص شیخ طریقت امیر اہلسنت حضرت علامہ مولانا ابوبلال محمد الیاس عطار قادری مدظلہ العالی کے فیض سے ہیں اور جو خامیاں نظر آئیں ان میں یقیناً ہماری کوتاہی ہے۔

قارئین خصوصاً علمائے کرام دامت فیوضہم سے گزارش ہے کہ اس ”رسالہ“ کے معیار کو مزید بہتر بنانے میں ہمیں اپنی قیمتی آراء سے تحریری طور پر مطلع فرمائیں۔

دعا ہے کہ اللہ تعالیٰ اس ”رسالہ“ کو عوام و خواص کے لیے نفع بخش بنائے!

آمین بجاہ النبی الامین صلی اللہ تعالیٰ علیہ وآلہ واصحابہ وبارک وسلم!

شعبۂ کتب اعلیٰ حضرت علیہ رحمۃ الرحمن (مجلس المدینۃ العلمیۃ)

بسم الله الرحمن الرحيم

رسالہ

أعجب الإمداد

فی

مُكَفَّرَاتِ حُقُوقِ الْعِبَاد

۱۳۱۰ھ

(بندوں کے حقوق کا کفارہ ادا کرنے والے امور کے بارے میں انتہائی حیران کن امداد)

مسئلہ: حق العباد بھی کسی طرح معاف ہو سکتا ہے بغیر اس کے معاف کے، جس کا

حق ہے صاف ارقام (تحریر) فرمائیے، اور حق العباد کس قدر ہیں؟

بَيْنُوا تَوَجَّرُوا (بیان فرمائیے، اجر پائیے)۔

الجواب

حق العبد ہر وہ مطالبہ مالی ہے کہ شرعاً اس کے ذمہ کسی کے لئے ثابت ہو اور ہر وہ نقصان و آزار (تکلیف) جو بے اجازت شرعیہ کسی قول، فعل، ترک سے کسی کے دین، آبرو، جان، جسم، مال یا صرف قلب کو پہنچایا جائے۔ تو یہ دو قسمیں ہوں گی، اول کو دُیُون^(۱)،

(۱) دُیُون دین کی جمع ہے۔

دین کی تعریف: ایسی چیز جو کسی کے ذمہ کسی عقد یا فعل کے سبب لازم ہو جائے ”دین“ ہے۔ مثلاً: ادھار خرید و فروخت کی وجہ سے جو چیز ذمہ پر لازم ہو، اسے ”دین“ کہتے ہیں، ایسے ہی کسی کی چیز کو ہلاک کرنے پر جو ضمان (تاوان) لازم آتا ہے، اسے بھی ”دین“ کہتے ہیں، اور اسی طرح کسی سے روپے پیسے قرض لینے کی صورت میں جو چیز ذمہ پر واپس دینا لازم آئے، اسے بھی ”دین“ کہتے ہیں۔ (القاموس الفقہی، ص ۱۳۳)۔

ثانی کو مظلّم (1)، اور دونوں کو تبعات (2) اور کبھی دُیُون بھی کہتے ہیں۔

ان دونوں قسم میں نسبت عُمومٌ حُصُوصٌ مِنْ وَجْهِ ہے یعنی کہیں تو دین پایا جاتا ہے مَظْلَمَہ (ظلم) نہیں، جیسے خریدی چیز کی قیمت، مزدور کی اجرت، عورت کا مہر وغیرہ یا دُیُون کہ حقوقِ جائزہ شرعیہ (جائز شرعی قول و قرار) سے اس کے ذمہ لازم ہوئے اور اس نے اُن کی ادا میں کمی و تاخیر نار و انہ بُرّتی (بے جانتا خیر نہ کی) یہ حق العبد تو اس کی گردن پر ہے مگر کوئی ظلم نہیں۔ اور کہیں مظلّمہ پایا جاتا ہے دین نہیں جیسے کسی کو مارا، گالی دی، بُرا کہا، غیبت کی کہ اس کی خبر اسے پہنچی، یہ سب حقوق العبد و ظلم ہیں مگر کوئی دین واجب الادا نہیں، (ان صورتوں میں تکلیف تو پہنچائی لیکن اس پر مال دینا لازم نہیں ہوا) اور کہیں دین اور مظلّمہ دونوں ہوتے ہیں جیسے کسی کا مال چرایا، چھینا، لوٹا، رشوت، سود، جُوئے میں لیا، یہ سب دُیُون بھی ہیں اور ظلم بھی (3)۔

(1) مَظْلَمٌ مَظْلَمَۃً کی جمع ہے جس کے معنی ظلم و ستم و نا انصافی کے ہیں۔

(2) تَبِعَاتٌ تَبِعَۃً کی جمع ہے جس کا معنی تاوان یا ڈنڈہ ہے۔

(3) مذکورہ بالا منطقی طرز پر مبنی تفصیل کو عام فہم زبان میں یوں بھی سمجھا جاسکتا ہے کہ

حقوق العباد کی دو قسمیں ہیں:

(۱) دُیُون (مطالبہ مالی)۔

(۲) مَظْلَم (ظلم و ستم، یعنی: اجازت شرعی کے بغیر کسی کو اپنے کسی قول و فعل یا کسی نامناسب حرکت

کے ذریعے تکلیف پہنچانا)۔

انسان جن دو طرح کے حقوق میں گرفتار ہو جاتا ہے کبھی ان کا تعلق صرف دُیُون سے ہوتا ہے اور کبھی

صرف مَظْلَم سے، اور کبھی کبھار وہ اپنے قول و فعل سے اس طرح کی حرکت کر بیٹھتا ہے کہ حقوق العباد کی

دونوں ہی قسمیں پامال ہو جاتی ہیں۔

= مذکورہ بالا سطور میں اعلیٰ حضرت علیہ الرحمۃ نے حقوق العباد کی تقسیم ذیون اور مظالم کی صورت میں ارشاد فرمائی اور پھر مزید ارشاد فرمایا کہ ان دونوں کے مابین عموم خصوص من وجہ کی نسبت ہے جو کہ ”علم منطق“ کی ایک اصطلاح ہے۔ اس اصطلاح کی تعریف اور تفصیل جاننے سے پہلے چند ایک ضروری اصطلاحات ملاحظہ فرمائیں:

مفہوم: کسی بھی چیز کا وہ تصور جو ذہن میں حاصل ہو وہ اس چیز کا مفہوم کہلاتا ہے۔

مفہوم کی دو قسمیں ہیں: (۱) کلی (۲) جزئی

کلی: جو تصور ذہن میں حاصل ہو اس کا اطلاق اگر کثیر افراد پر ہو تو اسے ”کلی“ کہتے ہیں، جیسے: انسان کہ اس کا اطلاق ہر فرد انسانی پر ہوتا ہے۔

جزئی: جو تصور ذہن میں حاصل ہو اس کا اطلاق اگر کثیر افراد پر نہ ہو بلکہ کسی معین شخص یا بعض معین اشخاص پر ہو تو اسے ”جزئی“ کہتے ہیں۔ جیسے: زید اور مرد کہ ”زید“ کا اطلاق ایک معین شخص جبکہ ”مرد“ کا اطلاق چند معین اشخاص (جو مرد ہیں اُن) پر ہوتا ہے۔

نسبت عموم خصوص من وجہ کی تعریف:

چنانچہ نسبت عموم خصوص من وجہ سے مراد وہ نسبت ہے کہ اس نسبت کی وجہ سے دونوں کلیوں (جن دو کلیوں میں یہ پائی جا رہی ہے) کے بعض افراد دوسری کلی کے بعض پر صادق آئیں لیکن دونوں کلیوں میں سے کسی بھی کلی کے تمام افراد دوسری کلی کے تمام پر صادق نہ آتے ہوں۔ مثلاً دین اور مظلمہ کو ہی لے لیجئے کہ یہ دونوں باعتبار مفہوم کلی ہیں کہ ہر ایک کے باعتبار مفہوم کثیر افراد ہیں۔

مثلاً: دین ایک کلی ہے جسکے افراد: خریدی چیز کی قیمت، مزدور کی اجرت، عورت کا مہر وغیرہ ہیں۔ اور مظلمہ بھی ایک کلی ہے جسکے افراد: مارنا، گالی دینا، بُرا کہنا وغیرہ ہیں۔

=

= چونکہ ان دونوں (یعنی دیون اور مظالم) کے درمیان نسبت عموم خصوص من وجہ کی ہے اور ایسی دو کلیاں جن میں عموم خصوص من وجہ کی نسبت ہو ان میں تین ماڈے ہوتے ہیں ایک اجتماع کا اور باقی دو ماڈے افتراق کے۔

چنانچہ ایسی دو کلیوں (جن میں عموم خصوص من وجہ کی نسبت ہو) کے بعض افراد مادہ اجتماع کی وجہ سے ایک ساتھ جمع ہو جاتے ہیں، بصورت مثال اس کو یوں سمجھیں:

علم منطق کی روشنی میں مادہ اجتماع کی تعبیر بصورت مثال:

بعض دیون مظلمہ ہوتے ہیں جیسے ”کسی کا مال چرانا“۔

مذکورہ بالا مثال میں دونوں کلیوں یعنی مظلمہ اور ذین کے بعض افراد بعض کے ساتھ جمع ہو گئے کہ ایک طرف تو مال چرا کر اپنے ذمہ پر اس مال کی ادائیگی لازم کر لی جو سراسر مطالبہ مالی ہے اور ذین کے افراد میں سے ہے اور پھر اپنے اس عمل سے اس دوسرے شخص کو تکلیف پہنچائی جو کہ مظلمہ ہے۔

نوٹ: مذکورہ مثال میں دیون کو لفظ بعض کے ساتھ ذکر کیا (یعنی بعض دیون مظلمہ ہوتے ہیں) نہ کہ تمام یا اکثر کے لفظ کے ساتھ (یعنی تمام یا اکثر دیون مظلمہ ہوتے ہیں) کیونکہ ایسی دو کلیاں جن میں عموم خصوص من وجہ کی نسبت ہو، ان میں کسی بھی جانب سے ایک کلی کے تمام افراد دوسری کلی کے تمام افراد پر صادق نہیں آ سکتے۔

علم منطق کی روشنی میں مادہ افتراق کی تعبیر بصورت مثال:

(۱) بعض ذین مظلمہ نہیں ہوتے: مثلاً کسی سے جائز شرعی اصول و قوانین کے مطابق کوئی چیز خرید کر اپنے اوپر اس چیز کی قیمت لازم کر لینا۔ کہ اب اس خریدنے والے پر دوسرے شخص کا مال بطور ذین تو ہے لیکن کوئی ظلم و زیادتی نہیں۔

=

قسم اول میں تمام صُورِ عَقُوْذُ ومطالبہ مالیہ داخل (1)، دوسری میں قول وفعل وترك کو دین، آبرو، جان، جسم، مال، قلب میں ضرب دینے سے اٹھارہ انواع حاصل، ہر نوع صد ہا صورتوں کو شامل، تو کیونکر گناہ سکتے ہیں کہ حقوق العباد کس قدر ہیں (2)، ہاں! اُن کا ضابطہ کلیہ بتا دیا گیا ہے کہ ان دو قسموں (دین اور ظلم میں) سے جو امر جہاں پایا جائے اُسے حق العبد جانے، پھر حق کسی قسم کا ہو جب تک صاحب حق معاف نہ کرے معاف نہیں ہوتا۔ حقوق اللہ میں تو ظاہر کہ اس کے سوا دوسرا معاف کرنے والا کون؟!

﴿وَمَنْ يَغْفِرِ الذُّنُوبَ إِلَّا اللَّهُ﴾ (3) کون گناہ بخشے اللہ کے سوا۔

الحمد للہ کہ معافی کریم غنی قدیر و رفیم کے ہاتھ ہے۔

= (۲) بعض مظلمہ دین نہیں ہوتے: مثلاً: ”کسی کو گالی دینا“ کہ اس طرح گالی دینے سے اگرچہ گالی دینے والے کے ذمہ پر کوئی مطالبہ مالی تو لازم نہیں آیا لیکن دوسرے مسلمان کو اس کے اس فعل سے تکلیف ضرور پہنچی جو کہ مظلمہ ضرور ہے اگرچہ دین نہیں۔

(1) ہر وہ صورت جس میں مال دینا لازم ہو خواہ وہ خرید و فروخت و معاملات کی وجہ سے ہو یا نصب، چوری، رشوت، سود کی وجہ سے ہو یہ سب قسم اول یعنی دین میں داخل ہیں۔

(2) کسی کے دین، عزت، جان، جسم، مال اور دل کو کسی بات یا فعل سے جان بوجھ کر یا انجانے میں تکلیف پہنچانے سے حقوق العباد کی کل اٹھارہ قسمیں بن جاتی ہیں جو کہ دوسری قسم یعنی ظلم کے زمرے میں آتی ہیں پھر اسی طرح ہر ایک کو دوسرے سے ضرب دینے سے حقوق العباد کی سیکڑوں صورتیں بن جاتی ہیں جن کو شمار بھی نہیں کیا جاسکتا ہے۔

(3) پ ۴، آل عمران: ۱۳۵۔

والکریم لا یأتی منه إلا الکرہم۔ (کریم کرم ہی فرماتا ہے)۔

اور حقوق العباد میں بھی مَلِکِ دِیَان (جزا و سزا دینے والے بادشاہ) عَزَّ جَلالہ نے اپنے دَاوِرِ الْعَدْل کا یہی ضابطہ (قانون) رکھا ہے کہ جب تک وہ بندہ معاف نہ کرے معاف نہ ہوگا اگرچہ مولیٰ تعالیٰ ہمارا اور ہمارے جان و مال و حقوق سب کا مالک ہے اگر وہ بے ہماری مرضی کے ہمارے حقوق جسے چاہے معاف فرمادے تو بھی عین حق و عدل ہے کہ ہم بھی اسی کے اور ہمارے حق بھی اسی کے مقرر فرمائے ہوئے، اگر وہ ہمارے خون و مال و عزت و غیرہ کو معصوم و محترم نہ کرتا تو ہمیں کوئی کیسا ہی آزار (تکلیف) پہنچاتا نام کو بھی ہمارے حق میں گرفتار نہ ہوتا۔ یو ہیں اب اس حُرمت و عِصْمَت کے بعد بھی جسے چاہے ہمارے حقوق چھوڑ دے ہمیں کیا مجالِ عذر ہے (1) مگر اس کریم رحیم جل و علا کی رحمت کہ ہمارے حقوق کا اختیار ہمارے ہاتھ رکھا ہے بے ہمارے بخشے معاف ہو جانے کی شکل نہ رکھی کہ کوئی ستم رسیدہ (مظلوم) یہ نہ کہے کہ اے مالک میرے! میں اپنی داؤ کو نہ پہنچا (یعنی: مجھے انصاف نہیں ملا)۔

حدیث میں ہے حضور پُر نور سید المرسلین صلی اللہ تعالیٰ علیہ وسلم فرماتے ہیں:

((الدواوین ثلاثة: فدیوان لا یغفر یعنی دفتر تین ہیں، ایک دفتر میں سے اللہ منه شیئاً، و دیوان لا یعبأ اللہ به اللہ تعالیٰ کچھ نہ بخشے گا اور ایک دفتر کی

(1) اگر اللہ تعالیٰ ہماری جان و مال، عزت و آبرو کو قابلِ احترام نہ کرتا تو کوئی کیسی ہی ہمیں تکلیف پہنچاتا ہمارے حق میں اس سے پوچھا بھی نہ جاتا۔ ہمیں یہ عزت و عظمت عطا کرنے کے باوجود بھی اگر ہمارے حقوق دوسروں کو معاف کر دے تو یہ بھی اس کا عدل و انصاف ہے ہمیں اتنی جرأت کہاں کہ اس کے دربار میں شکوہ کریں۔

شیئاً، وديوان لا يترك الله منه شيئاً،
فأما الديوان الذي لا يغفر الله منه
شيئاً: فالإشراك بالله عز وجل،
وأما الديوان الذي لا يعبأ الله به
شيئاً: فظلم العبد نفسه فيما بينه
وبين ربّه من صوم يوم تركه أو
صلاة تركها، فإنّ الله تعالى يغفر
ذلك ويتجاوز أن شاء، وأما الديوان
الذي لا يترك الله منه شيئاً: فمظالم
العباد بينهم القصاص لا محالة)).
رواه الإمام أحمد في "المسند"
والحاكم في "المستدرک" عن أمّ
المؤمنين الصديقة رضي الله تعالى
عنها. (1)

اللہ تعالیٰ کو کچھ پروا نہیں اور ایک دفتر
میں سے اللہ تعالیٰ کچھ نہ چھوڑے گا، وہ
دفتر جس میں اصلاً معافی کی جگہ نہیں وہ تو
کفر ہے کہ کسی طرح نہ بخشا جائیگا اور وہ
دفتر جس کی اللہ عزوجل کو کچھ پروا نہیں وہ
بندے کا گناہ ہے خالص اپنے اور اپنے
رب کے معاملہ میں کہ کسی دن کا روزہ
ترک کیا یا کوئی نماز چھوڑ دی اللہ تعالیٰ
چاہے تو اسے معاف کر دے اور درگزر
فرمائے اور وہ دفتر جس میں سے اللہ تعالیٰ
کچھ نہ چھوڑے گا وہ بندوں کا آپس میں
ایک دوسرے پر ظلم ہے کہ اس میں ضرور
بدلہ ہونا ہے۔

(امام احمد نے "مسند" میں اور حاکم نے
"مستدرک" میں ام المؤمنین سیدہ عائشہ
صدیقہ رضی اللہ تعالیٰ عنہا سے اس کی روایت
فرمائی۔ ت)

(1) "المستدرک"، کتاب الأحوال، باب الدواوین ثلاثة، الحدیث: ۸۷۵۷، ج ۵،
ص ۷۹۴-۷۹۵. و "المسند" لأحمد بن حنبل، مسند السيدة عائشة، الحدیث: ۲۶۰۹۰،

یہاں تک کہ حضور اقدس صلی اللہ تعالیٰ علیہ وسلم فرماتے ہیں:

((لَتُؤَدَّ الْحَقُّ إِلَى أَهْلِهَا يَوْمَ الْقِيَامَةِ، حَتَّى يُقَادَ لِلشَّاةِ الْجَلْحَاءِ مِنَ الشَّاةِ الْقَرْنَاءِ تَنْطِطِحُهَا)).
رواہ الأئمة أحمد في "المسند" (1)
ومسلم في "صحيحه" والبخاري في "الأدب المفرد"، والترمذي في "الجامع" عن أبي هريرة رضي الله تعالى عنه.

بیشک روز قیامت تمہیں اہل حقوق کو ان کے حق ادا کرنے ہوں گے یہاں تک کہ مُنڈی بکری کا بدلہ سینگ والی بکری سے لیا جائے گا کہ اسے سینگ مارے۔
(ائمہ کرام نے اس کو روایت کیا مثلاً امام احمد نے "مسند" میں، امام مسلم نے "صحیح مسلم" میں، امام بخاری نے "الادب المفرد" میں، اور امام ترمذی نے "جامع" میں حضرت ابو ہریرہ رضی اللہ تعالیٰ عنہ سے روایت کیا۔ ت)

ایک روایت میں فرمایا:

((حتى الذرة من الذرة)). رواہ الإمام أحمد بسند صحيح. (2)
جائیگا۔ (اسے امام احمد نے صحیح سند کے ساتھ روایت کیا ہے۔ ت)

پھر وہاں روپے اشرفیاں تو ہیں نہیں کہ معاوضہ حق (حق کے بدلے) میں دی جائیں۔ طریقہ ادا یہ ہوگا کہ اس کی نیکیاں صاحب حق کو دی جائیں گی اگر ادا ہو گیا غنیمت، ورنہ اُس کے گناہ اس پر رکھے جائیں گے یہاں تک کہ ترازوئے عدل میں

(1) "المسند" لأحمد بن حنبل، مسند أبي هريرة، الحديث: ٨٠٠٢، ج ٣، ص ١٦٣.

(2) "المسند" لأحمد بن حنبل، مسند أبي هريرة، الحديث: ٨٧٦٤، ج ٣، ص ٢٨٩.

وزن پورا ہو۔ احادیثِ کثیرہ اس مضمون میں وارد، ازاں جملہ (ان میں سے) حدیث

”صحیح مسلم“ وغیرہ ابو ہریرہ رضی اللہ عنہ سے:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ((أَتَدْرُونَ مِنَ الْمَفْلَسِ؟))
 قالوا: الْمَفْلَسُ فِينَا مِنْ لَا دَرَهَمَ لَهُ وَلَا مَتَاعَ فَقَالَ: ((إِنَّ الْمَفْلَسَ مِنْ أُمَّتِي، مَنْ يَأْتِي يَوْمَ الْقِيَامَةِ بِصَلَاةٍ وَصِيَامٍ وَزَكَاةٍ، وَيَأْتِي قَدْ شَتَمَ هَذَا، وَقَذَفَ هَذَا، وَأَكَلَ مَالَ هَذَا، وَسَفَكَ دَمَ هَذَا، وَضَرَبَ هَذَا، فَيُعْطَى هَذَا مِنْ حَسَنَاتِهِ وَهَذَا مِنْ حَسَنَاتِهِ، فَإِنْ فَنِيَتْ حَسَنَاتُهُ قَبْلَ أَنْ يَقْضَى مَا عَلَيْهِ، أُخِذَ مِنْ خَطَايَاهُمْ فَطُرِحَتْ عَلَيْهِ، ثُمَّ طُرِحَ فِي النَّارِ)). (1)

یعنی: حضور اقدس سید عالم صلی اللہ تعالیٰ علیہ وسلم نے فرمایا: جانتے ہو مفلس کون ہے؟ صحابہ نے عرض کی: ہمارے یہاں تو مفلس وہ ہے جس کے پاس زرو مال نہ ہو۔ فرمایا: میری اُمت میں مفلس وہ ہے جو قیامت کے دن نماز، روزے، زکوٰۃ لے کر آئے اور یوں آئے کہ اسے (یعنی کسی دوسرے شخص کو) گالی دی، اسے زنا کی تہمت لگائی، اس کا مال کھایا اس کا خون گرایا، اسے مارا تو اس کی نیکیاں اسے (صاحبِ حق کو) دی گئیں پھر اگر نیکیاں ہو چکیں اور حق باقی ہیں تو اُن (حق والوں) کے گناہ لے کر اس پر ڈالے گئے پھر جہنم میں پھینک دیا گیا۔

والعیاذ باللہ سبحانہ وتعالیٰ۔

(1) ”صحیح مسلم“، کتاب البر والصلة وآداب، الحدیث: ۲۵۸۱، ص ۱۳۹۴۔

و”شعب الایمان“، باب فی حشر الناس ... إلخ، فصل فی القصاص، الحدیث: ۳۴۴،

غرض حقوق العباد بے اُن کی معافی کے معاف نہ ہوں گے (جب تک بندے

اپنے حقوق معاف نہیں کریں گے اس وقت تک حق تلفی کرنے والے کو معافی نہیں ملے گی) ولہذا مروی ہوا کہ حضور اقدس صلی اللہ تعالیٰ علیہ وسلم نے فرمایا:

((الغیبة أشد من الزنا)). غیبت زنا سے سخت تر ہے۔

کسی نے عرض کی: یہ کیونکر؟ فرمایا:

((الرجل یزنی ثم یتوب، فیتوب اللہ علیہ، وإن صاحب الغیبة لا یغفر له حتی یغفر له صاحبه)). زانی توبہ کرے تو اللہ تعالیٰ قبول فرما لے اور غیبت والے کی مغفرت نہ ہوگی جب تک وہ نہ بخشے جس کی غیبت کی ہے۔

رواہ ابن ابی الدنیا فی ”ذم الغیبة“ (ابن ابی الدنیا نے ”ذم الغیبة“ میں اور والطبرانی فی ”الأوسط“ (1) عن امام طبرانی نے ”الأوسط“ میں حضرت جابر بن عبد اللہ اور حضرت ابو سعید خدری سے اور جابر بن عبد اللہ و ابی سعید الخدری، والبیہقی عنہما وعن أنس رضی اللہ تعالیٰ عنہم۔ امام بیہقی نے ان دونوں کے علاوہ حضرت انس رضی اللہ تعالیٰ عنہم سے بھی اس کی روایت

فرمائی۔ ت)

پھر یہاں معاف کرا لینا سہل (آسان) ہے قیامت کے دن اس کی اُمید مشکل کہ وہاں ہر شخص اپنے اپنے حال میں گرفتار، نیکیوں کا طلبگار، برائیوں سے بیزار ہوگا۔ پرانی نیکیاں اپنے ہاتھ آتے اپنی بُرائیاں اس (دوسرے) کے سر جاتے کسے بُری معلوم ہوتی ہیں! یہاں تک کہ حدیث میں آیا ہے کہ ماں باپ کا بیٹے پر کچھ دین آتا ہوگا اسے

(1) ”المعجم الأوسط“، من اسمہ محمد، الحدیث: ۶۵۹۰، ج ۵، ص ۶۳۔

روزِ قیامت لپٹیں گے کہ ہمارا دین دے وہ کہے گا میں تمہارا بچہ ہوں، یعنی شاید رحم کریں، وہ تمنا کرینگے کاش اور زیادہ ہوتا!۔

الطبرانی (1) عن ابن مسعود رضي
 اللہ تعالیٰ عنہ قال: سمعت رسول
 اللہ صلی اللہ تعالیٰ علیہ وسلم يقول:
 ((إنه يكون للوالدين على ولدتهما
 دين فإذا كان يوم القيامة يتعلقان
 به، فيقول: أنا ولدكما، فيودان أو
 يتمنيان لو كان أكثر من ذلك)).
 ”طبرانی“ میں ابن مسعود رضی اللہ تعالیٰ عنہ
 سے روایت ہے انہوں نے کہا کہ میں نے
 رسول اللہ صلی اللہ تعالیٰ علیہ وسلم سے سنا کہ
 آپ فرما رہے تھے کہ والدین کا بیٹے پر
 دین ہوگا قیامت کے روز والدین بیٹے پر
 لپٹیں گے تو بیٹا کہے گا میں تمہارا بیٹا ہوں تو
 والدین کو حق دلایا جائے گا اور تمنا کریں
 گے کاش! ہمارا حق اور زائد ہوتا۔ (ت)

جب ماں باپ کا یہ حال تو اوروں سے امید خام خیال (یکار)، ہاں! کریم
 ورحیم مالک و مولیٰ جل جلالہ و تبارک و تعالیٰ جس پر رحم فرمانا چاہے گا تو یوں کرے گا کہ
 حق والے کو بے بہا قصورِ جنت (جنت کے انمول محلات) معاوضہ میں عطا فرما کر عفوِ حق
 (حق معاف کرنے) پر راضی کر دے گا ایک کرشمہ کرم میں دونوں کا بھلا ہوگا نہ اس کی
 حسنات (نیکیاں) اُسے دی گئیں نہ اُس کی سینئات (برائیاں) اس کے سر رکھی گئیں نہ اُس کا
 حق ضائع ہونے پایا بلکہ حق سے ہزاروں درجے بہتر افضل پایا رحمتِ حق کی بندہ
 نوازی ظالم ناجی، مظلوم راضی۔ (2)

(1) ”المعجم الكبير“، الحديث: ۱۰۵۲۶، ج ۱۰، ص ۲۱۹.

(2) یعنی: اگر اللہ تبارک و تعالیٰ چاہے گا تو ایسا کرم ہوگا کہ ظالم نجات پائے گا اور مظلوم بھی راضی ہو

جائے گا۔

فَلِلَّهِ الْحَمْدُ حَمْدًا كَثِيرًا طَيِّبًا مُبَارَكًا
فِيهِ كَمَا يُحِبُّ رَبُّنَا وَيَرْضَى.

پس اللہ تعالیٰ ہی کیلئے ہے ایسی حمد و ثنا جو
بہت زیادہ پاکیزہ اور بابرکت ہے جیسا کہ
ہمارے رب کی پسند اور رضا ہے۔ (ت)

حدیث میں ہے:

بینا رسول اللہ صلی اللہ تعالیٰ
علیہ وسلم جالس إذ رأیناه ضحك
حتى بدت ثنایاه، فقال له عمر: ما
أضحكك يا رسول الله بأبي أنت
وأُمِّي؟

یعنی: ایک دن حضور پر نور سید العالمین
صلی اللہ تعالیٰ علیہ وسلم تشریف فرما تھے ناگاہ
(اچانک) خندہ فرمایا (مسکرائے) کہ اگلے
دندان مبارک ظاہر ہوئے، امیر المؤمنین
عمر فاروق اعظم رضی اللہ تعالیٰ عنہ نے عرض
کی: یا رسول اللہ! میرے ماں باپ حضور
پر قربان! کس بات پر حضور کو ہنسی آئی؟

ارشاد فرمایا:

((رجلان من أمتي جثيًا بين يدي
ربِّ العِزَّة فقال أحدهما: يا ربِّ
خُذْ لي مَظْلَمَتِي من أخي، فقال
اللَّهُ تَعَالَى للطَّالِب: كيف تصنعُ
بأخيك ولم يبق من حسناته
شيء قال: يا ربِّ فيحمل من
أوزاري، وفاضت عَيْنَا رسول الله

دو مرد میری امت سے رب العزت جل
جلالہ کے حضور زانوؤں پر کھڑے
ہوئے، ایک نے عرض کی: اے رب
میرے! میرے اس بھائی نے جو ظلم مجھ
پر کیا ہے اس کا عوض میرے لئے لے۔
رب تبارک و تعالیٰ نے فرمایا: اپنے
بھائی کے ساتھ کیا کریگا اس کی نیکیاں

صلی اللہ تعالیٰ علیہ وسلم بالبکاء،

ثم قال: إِنَّ ذَاكَ الْيَوْمَ عَظِيمٌ يَحْتَاجُ

النَّاسُ أَنْ يُحْمَلَ عَنْهُمْ مِنْ أَوْزَارِهِمْ،

فَقَالَ اللَّهُ لِلطَّالِبِ: ارْفَعْ بَصْرَكَ

فَانظُرْ، فَرَفَعَ فَقَالَ: يَا رَبِّ أَرَى

مَدَائِنَ مِنْ ذَهَبٍ وَقُصُورًا مِنْ ذَهَبٍ

مُكَلَّلَةً بِاللُّؤْلُؤِ لِأَيِّ نَبِيٍّ هَذَا أَوْ لِأَيِّ

صَدِيقٍ هَذَا أَوْ لِأَيِّ شَهِيدٍ هَذَا؟

قال: لِمَنْ أُعْطِيَ الثَّمَنُ، قال: يَا رَبِّ

وَمَنْ يَمْلِكُ ذَلِكَ؟ قال: أَنْتَ تَمْلِكُهُ،

قال: بِمَاذَا؟ قال: بِعَفْوِكَ عَنْ أَخِيكَ،

قال: يَا رَبِّ فَيَأْتِي قَدْ عَفَوْتُ

عَنْهُ، قال اللَّهُ تَعَالَى: فَخُذْ بِيَدِ

أَخِيكَ فَأَدْخِلْهُ الْجَنَّةَ. فقال رسول

اللَّهِ صَلَّى اللَّهُ تَعَالَى عَلَيْهِ وَسَلَّمَ عِنْدَ

ذَلِكَ: ((اتَّقُوا اللَّهَ وَأَصْلِحُوا ذَاتَ

بَيْنِكُمْ فَإِنَّ اللَّهَ يُصْلِحُ بَيْنَ الْمُسْلِمِينَ

يَوْمَ الْقِيَامَةِ)).

تو سب ہو چکیں۔ مدّعی نے عرض کی:

اے رب میرے! تو میرے گناہ وہ

اٹھالے۔ یہ فرما کر حضور رحمتِ عالم صلی

اللہ تعالیٰ علیہ وسلم کی آنکھیں گریہ سے بہہ

نکلیں (یعنی مبارک آنکھوں سے آنسو رواں ہو

گئے)، پھر فرمایا: بیشک وہ دن بڑا سخت

ہے لوگ اس کے محتاج ہوں گے کہ ان

کے گناہوں کا کچھ بوجھ اور لوگ

اٹھائیں۔ مولیٰ عزوجل نے مدّعی سے

فرمایا: نظر اٹھا کر دیکھ۔ اس نے نگاہ اٹھائی

کہا: اے رب میرے! میں کچھ شہر دیکھتا

ہوں سونے کے اور محل کے محل سونے

کے سراپا موتیوں سے جڑے ہوئے یہ

کس نبی کے ہیں، یا کس صدیق، یا کس

شہید کے؟ مولیٰ تبارک وتعالیٰ نے فرمایا:

اُس کے ہیں جو قیمت دے۔ کہا: اے

رب میرے! بھلا ان کی قیمت کون دے

سکتا ہے؟ فرمایا: تو۔ عرض کی: کیونکر؟

رواہ الحاکم فی "المستدرک" (1) فرمایا: یوں کہ اپنے بھائی کو معاف
والبیہقی فی "کتاب البعث والنشور" کر دے۔ کہا: اے رب میرے! یہ
و أبو یعلیٰ فی "مسندہ" وسعید بن بات ہے تو میں نے معاف کیا۔ مولیٰ
منصور فی "سننہ" عن أنس بن جل مجڑہ نے فرمایا: اپنے بھائی کا ہاتھ پکڑ
مالك رضي الله تعالى عنه. لے اور جنت میں لے جا۔ حضور سید عالم

صلی اللہ تعالیٰ علیہ وسلم نے اسے بیان کر کے
فرمایا کہ اللہ تعالیٰ سے ڈرو اور اپنے
آپس میں صلح کرو کہ مولیٰ عزوجل قیامت
کے دن مسلمانوں میں صلح کرائے گا۔

(حاکم نے "مستدرک" میں، امام بیہقی نے
"کتاب البعث والنشور" میں، ابو یعلیٰ نے
"مسند" اور سعید بن منصور نے اپنی "سنن"
میں حضرت انس بن مالک رضی اللہ تعالیٰ عنہ
سے اس کو روایت کیا ہے۔ ت)

(1) "المستدرک"، کتاب الأھوال ، باب إذا لم یبق ... إلخ، الحدیث: ۸۷۵۸، ج ۵،

اور فرماتے ہیں صلی اللہ تعالیٰ علیہ وسلم:

((إذا التقى الخلائق يوم القيامة، نادى مناد: يا أهل الجمع، تاركوا المظالم بينكم، وثوابكم عليّ)).
رواہ الطبرانی عن أنس أيضًا رضی اللہ تعالیٰ عنہ بسند حسن (1).

جب مخلوق روزِ قیامت بہم (ایک ساتھ) ہوگی ایک منادی رب العزت جل و علا کی طرف سے ندا کرے گا: اے مجمع والو! آپس کے مظالموں کا تذکرہ کرلو (یعنی ایک دوسرے کے حقوق معاف کر دو) اور تمہارا ثواب میرے ذمہ ہے۔

(امام طبرانی نے حضرت انس رضی اللہ تعالیٰ عنہ سے بسند حسن اس کو روایت کیا ہے۔ ت)

اور ایک حدیث میں ہے حضور والاصوات اللہ تعالیٰ وسلامہ علیہ نے فرمایا:

((إن الله يجمع الأولين والآخرين يوم القيامة في صعيد واحد، ثم يُنادي مناد من تحت العرش: يا أهل التوحيد! إن الله عز وجل قد عفا عنكم، فيقوم الناس فيتعلق بعضهم ببعض في ظلمات، فينادي مُناد: يا أهل التوحيد! ليعف بعضكم عن بعض، وعليّ الثواب)).

یعنی بیشک اللہ عز وجل روزِ قیامت سب اگلوں پچھلوں کو ایک زمین میں جمع فرمائے گا پھر زیرِ عرش سے منادی ندا کرے گا: اے توحید والو! مولیٰ تعالیٰ نے تمہیں اپنے حقوق معاف فرمائے لوگ کھڑے ہو کر آپس کے (دنیادی) مظالموں میں ایک دوسرے سے لپٹیں گے منادی پکارے گا: اے توحید والو!

(1) "المعجم الأوسط"، من اسمه محمد، الحديث: ٥١٤٤، ج ٤، ص ٤١.

رواہ اَيْضًا عَنْ اُمِّ هَانِئٍ رَضِيَ اللّٰهُ
تَعَالٰی عَنْهَا⁽¹⁾۔
دینا میرے ذمہ ہے۔

(اسے بھی طبرانی نے سیدہ اُمّ ہانی رضی اللہ

تعالیٰ عنہا سے روایت کیا۔ ت)

بیدولت کُبریٰ و نعمتِ عظمیٰ کہ اُکْرَمُ الْاَکْرَمِیْنَ جَلَّتْ عَظَمَتُهُ اپنے محض
کرم و فضل سے اس ذلیل رُویاہ سراپا گناہ کو بھی عطا فرمائے⁽²⁾۔

ع کہ مستحق کرامت گنہگار اند

(گنہگار شرف و بزرگی عطا کئے جانے کے لائق ہیں۔ ت)

اس وقت کی نظر میں اس کا جلیل وعدہ جمیل مژدہ صاف صریح بالتصریح یا

کا تصریح تصریح پانچ فرقوں کے لئے وارد ہوا⁽³⁾۔

اوّل: حاجی کہ پاک مال، پاک کمائی، پاک نیت سے حج کرے، اور اُس
میں لڑائی جھگڑے اور عورتوں کے سامنے تذکرہ جماع (صحبت کی باتیں) اور ہر قسم کے گناہ
و نافرمانی سے بچے، اس وقت تک جتنے گناہ کئے تھے بشرط قبول (اگر حج قبول ہو گیا) سب
معاف ہو جاتے ہیں، پھر اگر حج کے بعد فوراً مر گیا اتنی مہلت نہ ملی کہ جو حقوق اللہ عزوجل

(1) "المعجم الأوسط"، من اسمه محمد، الحديث: ۱۳۳۶، ج ۱، ص ۳۶۶-۳۶۷۔

(2) یہ عظیم نعت اور انمول دولت جو ابھی حدیث پاک میں گزری اللہ تبارک و تعالیٰ مجھ خطا کار گنہگار کو بھی
عطا فرمائے۔

(3) اس وقت میری نظر میں پانچ طرح کے لوگ ہیں جن کے لیے حقوق العباد کے معاف ہو جانے کا
عظیم وعدہ اور زبردست خوشخبری وضاحت کے ساتھ حدیث میں وارد ہوئی ہے۔

یابندوں کے اس کے ذمہ تھے انھیں ادا یا ادا کی فکر کرتا تو اُمید واثق (توی اُمید) ہے کہ مولیٰ تعالیٰ اپنے تمام حقوق سے مطلقاً درگزر فرمائے یعنی نماز، روزہ، زکوٰۃ وغیرہا فرائض کہ بجا نہ لایا تھا ان کے مطالبہ پر بھی قلمِ عفوِ الہی پھر جائے (یعنی اللہ تعالیٰ انہیں معاف فرمادے) اور حقوق العباد و دُویوں و مظالم مثلاً کسی کا قرض آتا ہو، مال چھینا ہو، بُرا کہا ہو ان سب کو مولیٰ تعالیٰ اپنے ذمہ کرم پر لے لے، اَصْحَابِ حُقُوق (حق والوں) کو روزِ قیامت راضی فرما کر مطالبہ و حُصُومَت (حق کی ادائیگی کے تقاضے اور جھگڑے) سے نجات بخشے، یوہیں اگر بعد کو زندہ رہا اور بقدرِ قدرت تَدَارُکِ حُقُوق ادا کر لیا (اپنی طاقت کے مطابق حقوق ادا کر دیئے) یعنی زکوٰۃ دے دی، نماز، روزہ کی قضا ادا کی جس کا جو مطالبہ آتا تھا دے دیا جسے آزار (دُکھ) پہنچا تھا معاف کر لیا جس مطالبہ کا لینے والا نہ رہا یا معلوم نہیں اُس کی طرف سے تصدُّق (صدقہ) کر دیا، بوجہِ قلتِ مہلت (زندگی کے وفانہ کرنے کی وجہ سے) جو حق، اللہ عزوجل یا بندہ کا ادا کرتے کرتے رہ گیا اُس کی نسبت اپنے مال میں وصیت کر دی، غرض جہاں تک طُرُقِ براءت (حقوق کی ادائیگی کے طریقوں) پر قدرت ملی، تقصیر (کو تاہی) نہ کی تو اس کیلئے اُمید اور زیادہ قوی کہ اصل حقوق کی یہ تدبیر ہوگئی اور اثمِ مخالفت حج سے دُھل چکا تھا۔ (1) ہاں! اگر بعد حج باوصفِ قدرت ان اُمور میں قاصر رہا (2) تو یہ سب گناہ اُسرِ سرِ نو (دوبارہ) اُس کے سر ہوں گے کہ حقوق تو خود باقی ہی تھے ان کی ادا میں پھر تاخیر و تقصیر، گناہ تازہ ہوئے اور وہ حج ان کے ازالہ کو کافی نہ ہوگا کہ حج گزرے

(1) یعنی حقوق العباد کے متعلق قیامت میں سوالات سے بچنے کی یہ صورت ہوگئی نیز حج سے پہلے کے حقوق کی ادائیگی میں جو تقصیر کی تھی اس کا گناہ حج مقبول سے مٹ گیا۔

(2) اگر حج ادا کرنے کے بعد حقوق العباد ادا کرنے کی طاقت رکھنے کے باوجود جان بوجھ کر کو تاہی کرتا رہا۔

گناہوں کو دھوتا ہے آئندہ کیلئے پروانہ بیقیدی نہیں ہوتا (یعنی حج آئندہ کے گناہوں سے آزادی کا اجازت نامہ نہیں ہوتا) بلکہ حج مبرور (مقبول حج) کی نشانی ہی یہ ہے کہ پہلے سے اچھا ہو کر پلٹے۔

فَإِنَّا لِلَّهِ وَإِنَّا إِلَيْهِ رَاجِعُونَ وَلَا حَوْلَ (بے شک ہم اللہ تعالیٰ کیلئے ہیں اور یقیناً
وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ اسی کی طرف لوٹ کر جانے والے ہیں،
گناہوں سے بچنے اور نیکی کرنے کی طاقت
اللہ تعالیٰ بزرگ و برتر کی توفیق کے بغیر کسی
میں نہیں۔ ت)

مسئلہ حج میں بحمد اللہ تعالیٰ یہ وہ قولِ فیصل (یہ وہ فیصلہ کن بات) ہے جسے فقیر
غفر اللہ تعالیٰ نے بعد تحقیق دلائل و مذاہب و احاطہ اطراف و جواب اختیار کیا (1) جس
سے اقوال ائمہ کرام میں توفیق (موافقت) اور دلائل حدیث و کلام میں تطبیق (مطابقت پیدا)
ہوتی ہے اس معرکہ الآرا بحث کی نفیس تحقیق بعونہ تعالیٰ فقیر غفر اللہ تعالیٰ نے بعد رُوؤ
اس سوال کے ایک تحریر جداگانہ میں لکھی (2)، یہاں اس قدر کافی ہے۔ وبالله التوفیق
(اللہ تعالیٰ ہی کے کرم سے توفیق حاصل ہوتی ہے۔ ت)

احادیث: ابن ماجہ اپنی ”سنن“ میں کمالاً اور ابوداؤد مختصراً اور امام عبد اللہ
ابن امام احمد ”زوائد مسند“ اور طبرانی ”معجم کبیر“ اور ابو یعلیٰ ”مسند“ اور ابن حبان

(1) جسے میں نے علماء کرام کے پیش کردہ تمام دلائل اور ان کے نقطہ نظر کی تحقیق و تفتیش اور تمام پہلوؤں کا
جائزہ لینے کے بعد اختیار کیا۔

(2) یعنی: اللہ تعالیٰ کی مدد سے اس زبردست بحث کی نہایت عمدہ تحقیق اس سوال کے آنے کے بعد
علیحدہ سے تحریر کی۔

”ضعفا“ اور ابن عدی ”کامل“ اور بیہقی ”سنن کبریٰ“ و ”شعب الایمان“ و ”کتاب البعث والنشور“ اور ضیاء مقدسی بافادہ ”صحیح مختارہ“ میں حضرت عباس بن مرداس اور امام عبداللہ بن مبارک بسند صحیح اور ابویعلیٰ وابن منیع بوجہ آخر حضرت انس بن مالک اور ابو نعیم ”حلیۃ الاولیاء“ اور امام ابن جریر طبری ”تفسیر“ اور حسن بن سفیان ”مسند“ اور ابن حبان ”ضعفا“ میں حضرت عبداللہ بن عمر فاروق اعظم اور عبدالرزاق ”مصنف“ اور طبرانی ”معجم کبیر“ میں حضرت عبادہ بن صامت اور دارقطنی وابن حبان حضرت ابو ہریرہ اور ابن مندہ ”کتاب الصحابہ“ اور خطیب ”تلخیص المشابہ“ میں حضرت زید جد عبدالرحمن بن عبداللہ بن زید رضی اللہ تعالیٰ عنہم اجمعین سے بطرق عدیدہ والفاظ کثیرہ ومعانی متقاربہ راوی (1):

وهذا حديث الإمام عبد الله بن المبارك عن سفیان الثوري عن الزبير بن عدي عن أنس رضي الله تعالى عنه قال: وقف النبي صلى الله تعالى عليه وسلم بعرفات وقد كادت الشمس أن تغرب فقال: ((يا بلال أنصت لي الناس)) فقال: أنصتوا لرسول الله صلى	(یہ حدیث امام عبداللہ بن مبارک نے امام سفیان ثوری سے انہوں نے زبیر بن عدی سے اور انہوں نے حضرت انس رضی اللہ تعالیٰ عنہ سے روایت کی ہے۔ ت) یعنی حضور اقدس رحمۃ عالم صلی اللہ تعالیٰ علیہ وسلم نے عرفات میں وقوف فرمایا یہاں تک کہ آفتاب ڈوبنے پر آیا اُس وقت ارشاد ہوا: اے بلال! لوگوں کو میرے لئے خاموش
---	---

(1) یعنی: مذکورہ بالا تمام محدثین کرام رحمہم اللہ تعالیٰ اپنی اپنی کتابوں میں ہم معنی مختلف الفاظ اور کئی سندوں

کے ساتھ حدیث روایت کرتے ہیں۔

اللہ تعالیٰ علیہ وسلم فنصت الناس فقال: ((يا معاشر الناس أتاني جبريل آنفًا فأقرأني من ربي السلام وقال: إِنَّ اللَّهَ عز وجل غفر لأهل عرفات وأهل المشعر وضمن عنهم التبعات)) فقام عمر بن الخطاب رضي الله تعالى عنه فقال: يا رسول الله هذا لنا خاصة؟ قال: ((هذا لكم ولمن أتى من بعدكم إلى يوم القيامة)) فقال عمر بن الخطاب: كثر خير الله وطاب (1).

کر، بلال رضی اللہ تعالیٰ عنہ نے کھڑے ہو کر پکارا کہ رسول اللہ صلی اللہ تعالیٰ علیہ وسلم کیلئے خاموش ہو جاؤ، لوگ ساکت (خاموش) ہوئے، حضور پر نور صلوات اللہ تعالیٰ وسلامہ علیہ نے فرمایا: اے لوگو! ابھی جبریل نے حاضر ہو کر مجھے میرے رب کا سلام و پیام پہنچایا کہ اللہ عزوجل نے عرفات و مشعر الحرام والوں کی مغفرت فرمائی اور ان کے باہمی حقوق کا خود ضامن ہو گیا۔ امیر المؤمنین عمر رضی اللہ تعالیٰ عنہ نے کھڑے ہو کر عرض کی: یا رسول اللہ! کیا یہ دولت خاص ہمارے لئے ہے؟ فرمایا: تمہارے لئے اور جو تمہارے بعد قیامت تک آئیں سب کے لئے، عمر رضی اللہ تعالیٰ عنہ نے کہا: اللہ عزوجل کی خیر کثیر و پاکیزہ ہے، انتہی۔

والحمد للہ رب العالمین۔

(1) "سنن ابن ماجہ"، کتاب الحج، الحدیث: ۳۰۱۳، ج ۳، ص ۴۶۶-۴۶۷،

"شعب الإيمان"، فصل فی القصاص من المظالم، الحدیث: ۳۴۶، ج ۱، ص ۳۰۴-۳۰۵.

و"الترغیب والترہیب"، الترغیب فی الوقوف بعرفة... إلخ، الحدیث: ۷، ج ۲، ص ۱۳۰-۱۳۱.

دوم: شہید بحر کے خاص اللہ عزوجل کی رضا چاہنے اور اس کا بول بالا ہونے کیلئے سمندر میں جہاد کرے اور وہاں ڈوب کر شہید ہو، حدیثوں میں آیا کہ مولیٰ عزوجل خود اپنے دستِ قدرت سے اُس کی روح قبض کرتا اور اپنے تمام حقوق اُسے معاف فرماتا اور بندوں کے سب مطالبے جو اس پر تھے اپنے ذمہ کرم پر لیتا ہے۔

احادیث: ابن ماجہ ”سنن“ اور طبرانی ”معجم کبیر“ میں حضرت ابوامامہ اور ابو نعیم ”حلیہ“ میں حضور سید عالم صلی اللہ تعالیٰ علیہ وسلم کی پٹھنھی حضرت صفیہ بنت عبد المطلب اور شیرازی ”کتاب اللقب“ میں حضرت عبد اللہ ابن عمرو بن عاص رضی اللہ تعالیٰ عنہم جمعین سے راوی:

واللفظ لأبي أمامة رضي الله تعالى عنه
قال: قال رسول الله صلى الله تعالى
عليه وسلم: ((يغفر لشهيد البر الذنوب
كلها إلا الدين، ويغفر لشهيد البحر
الذنوب كلها والدين)) (1).
اللهم ارزقنا بجاهه عندك صلى الله
تعالى عليه وسلم وبارك آمين!

(حضرت ابوامامہ رضی اللہ تعالیٰ عنہ سے مروی
حدیث کے الفاظ یہ ہیں۔ ت) یعنی حضور
سید عالم صلی اللہ تعالیٰ علیہ وسلم فرماتے ہیں: جو
خشکی میں شہید ہو اُس کے سب گناہ بخشے
جاتے ہیں مگر حقوق العباد اور جو دریا میں
شہادت پائے اُس کے تمام گناہ و حقوق
العباد سب معاف ہو جاتے ہیں۔ (اے
اللہ! حضور صلی اللہ تعالیٰ علیہ وسلم کے اس بلند
پایہ رتبہ کے طفیل جو اُن کا تیری بارگاہ میں
ہے ہمیں یہ دولت نصیب فرما۔ آمین ت)۔

(1) ”سنن ابن ماجہ“، کتاب الجہاد، باب فضل غزو البحر، الحدیث: ۲۷۷۸، ج ۳،

ص ۳۴۹، ملخصاً، و ”المعجم الکبیر“، ج ۸، ص ۱۷۰، الحدیث: ۷۷۱۶.

سوم: شہید صبر یعنی وہ مسلمان سنی المذہب صحیح العقیدہ جسے ظالم نے گرفتار کر کے بحالتِ بیکسی و مجبوری قتل کیا، سولی دی، پھانسی دی کہ یہ بوجہٴ آسیری قتال و مُدافعت پر قادر نہ تھا (یعنی: قیدی ہونے کی وجہ سے دشمن سے لڑنے اور اپنے دفاع کی طاقت نہیں رکھتا تھا) بخلاف شہید جہاد کہ مارتا مرتا ہے۔ اس کی بے کسی و بیدست پائی زیادہ باعثِ رحمتِ الہی ہوتی ہے کہ حق اللہ و حق العباد کچھ نہیں رہتا۔^(۱) إن شاء اللہ تعالیٰ۔

احادیث: بزار اُم المؤمنین صدیقہ رضی اللہ تعالیٰ عنہا سے بسند صحیح راوی، رسول اللہ صلی اللہ تعالیٰ علیہ وسلم فرماتے ہیں:

((قتل الصبر لا یمرّ بذنب إلّا قتل صبر کسی گناہ پر نہیں گزرتا مگر یہ کہ اُسے مٹا دیتا ہے۔))^(۲)

نیز بزار ابو ہریرہ رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم فرماتے ہیں:

((قتل الرجل صبرًا کفارة لما قبله آدمی کا بروجہ صبر مارا جانا تمام گزشتہ من الذنوب))^(۳)۔ گناہوں کا کفارہ ہے۔

(۱) یعنی: شہید صبر پر بے یار و مددگار، مجبور اور بے سہارا ہونے کی وجہ سے اللہ تعالیٰ کی رحمت و مہربانی زیادہ ہوتی ہے چنانچہ اللہ عز و جل اور بندوں کے حقوق کی ادائیگی میں کی گئی کوتاہیاں معاف ہو جاتی ہیں۔

(۲) ”مجمع الزوائد“، کتاب الحدود والديات، باب کفارات الذنوب بالقتل، الحدیث: ۱۰۶۰۲، ج ۶، ص ۴۰۸، (عن ”البزار“).

(۳) المرجع السابق، الحدیث: ۱۰۶۰۱، (عن ”البزار“).

قال المناوي في "التيسير": ظاهره وإن كان المقتول عاصيًا ومات بلا توبة ففيه ردّ على الخوارج والمعتزلة اهـ. (1)

علامہ مناوی نے "تیسیر" میں فرمایا: اس کا ظاہر مفہوم یہ ہے کہ اگرچہ مقتول گنہگار ہو اور بغیر توبہ مر جائے پس اس میں خارجیوں اور معتزلہ کا ردّ ہے۔

ورأيتني كتبْتُ على هامشه ما نصّه: أقول: بل لا محمل له سواه فإنّه إن لم يكن عاصيًا لم يمرّ القتل بذنب، وإن كان تاب فكذاك؛ فإنّ التائب من الذنب كمن لا ذنب له.

مجھے یاد ہے کہ میں نے اس کے حاشیہ پر لکھا جس کی عبارت یہ ہے میں کہتا ہوں: بلکہ اس کے علاوہ اس کا اور کوئی محمل نہیں اس لئے کہ اگر مقتول گنہگار نہ ہو تو پھر قتل کا گناہ پر گزرنہ ہوگا (2) اور اگر اس نے توبہ کر لی تو پھر بھی یہی حکم ہے اس لئے کہ گناہوں سے توبہ کرنے والا اس شخص کی طرح ہو جاتا ہے کہ جس کا کوئی گناہ ہی نہیں۔ (ت)

احادیث مطلق ہیں اور مخصّص مفقود و حَدَّثَ عَنِ الْبَحْرِ وَلَا حَرَجَ (3) (سمندر کے جو دو سنا کے بارے میں جو چاہو بیان کرو اس میں کوئی حرج نہیں) اور ہم نے سنی المذہب کی تخصیص (قید) اس لئے کی کہ حدیث میں ہے رسول اللہ صلی اللہ تعالیٰ علیہ وسلم فرماتے ہیں:

(1) "التيسير" شرح "الجامع الصغير"، حرف القاف، تحت الحديث: ٦٠٩٤، ج ٤، ص ٥١٥. و "فيض القدير"، حرف القاف، تحت الحديث: ٦٠٩٤، ج ٤، ص ٦٦٣.

(2) یعنی اس قتل (شہادت) سے بھی گناہ معاف ہو جائیں گے اگرچہ بغیر توبہ کے مر گیا ہو۔

(3) یعنی: احادیث مبارکہ میں شہید صبر کے بارے میں مطلقاً یہ بیان کیا گیا ہے کہ قتل صبر تمام گناہوں کو مٹا دیتا ہے خواہ وہ حق اللہ ہوں یا حق العبد، اور اس میں کسی خاص گناہ کے معاف نہ ہونے کا ذکر بھی نہیں =

((لو أنّ صاحب بدعة مكذبًا بالقدر
قتل مظلومًا صابرًا محتسبًا بين
الركن والمقام لم ينظر الله في شيء
من أمره حتى يدخله جهنم)).
رواه أبو الفرج في "العلل" من
طريق كثير بن سليم نا أنس بن
مالك رضي الله تعالى عنه قال:
قال رسول الله صلى الله تعالى
عليه وسلم فذكره (1).

اگر کوئی بد مذہب، تقدیر ہر خیر و شر کا منکر،
خاص حجر اسود و مقام ابراہیم علیہ الصلوٰۃ والسلام
کے درمیان محض مظلوم و صابر مارا جائے
اور وہ اپنے اس قتل میں ثواب الہی ملنے کی
نیت بھی رکھے تاہم اللہ عز و جل اُس کی کسی
بات پر نظر نہ فرمائے یہاں تک کہ اسے جہنم
میں داخل کرے، والعیاذ باللہ تعالیٰ۔
(ابو الفرج نے "العلل"، میں کثیر بن سلیم
سے اور انہوں نے انس بن مالک رضی اللہ
تعالیٰ عنہ کی سند سے روایت کیا اور فرمایا کہ
حضور صلی اللہ تعالیٰ علیہ وآلہ وسلم نے ارشاد فرمایا
پھر پوری حدیث کو ذکر کیا۔ ت)

= لہذا ہم نے جو یہ کہا ہے کہ شہید صبر کے بھی حقوق اللہ اور حقوق العباد سب معاف ہو جاتے ہیں تو اس
میں کوئی حرج کی بات نہیں، کیونکہ حدیث مبارکہ میں شہید بحر کے متعلق بھی صراحتاً یہ بیان کیا گیا ہے کہ اس
کے تمام حقوق معاف ہو جاتے ہیں، خواہ وہ حقوق اللہ ہوں یا حقوق العباد، حالانکہ شہید صبر مجبور ہے کس
ہونے کی وجہ سے اللہ تعالیٰ کی رحمت اور اس کے عفو و کرم کا شہید بحر سے زیادہ مستحق ہوتا ہے تو شہید صبر کے
بدرجہ اولیٰ تمام حقوق معاف ہونے چاہئیں۔

(1) "العلل المتناہیة"، باب دخول المبتدع النار، الحديث: ۲۱۵، ج ۱، ص ۱۴۷.

چہارم: مديون (قرض دار) جس نے بجايتِ شريمه (شرعی ضرورت کی وجہ سے) کسی

نيک جائز کام کیلئے دين (قرض) لیا اور اپنی چلتی ادا میں گئی نہ کی (استطاعت کے باوجود جان بوجھ کر ٹال مٹول نہ کی)، نہ کبھی تاخير ناروا، روا رکھی (نہ کبھی بلا وجہ تاخیر کی) بلکہ ہمیشہ سچے دل سے ادا پر آمادہ اور تاحدِ قدرت (حتی المقدور) اُس کی فکر کرتا رہا پھر بجز پوری ادا نہ ہو سکا اور موت آگئی تو مولیٰ عز وجل اُس کیلئے اس دين سے درگزر فرمائے گا اور روزِ قیامت اپنے خزانہ قدرت سے ادا فرما کر دائن (قرض دینے والے) کو راضی کر دے گا اس کے لئے یہ وعدہ خاص اسی دين کے واسطے ہے نہ کہ تمام حقوق العباد کیلئے۔

احادیث: احمد و بخاری وابن ماجہ حضرت ابو ہریرہ اور طبرانی ”معجم کبیر“ میں بسند صحیح حضرت میمون کردی اور حاکم ”مستدرک“ اور طبرانی ”کبیر“ میں حضرت ابو امامہ بابلی اور احمد و بزار و طبرانی و ابو نعیم بسند حسن حضرت عبدالرحمن بن ابی بکر صدیق اور ابن ماجہ و بزار حضرت عبداللہ بن عمرو اور بیہقی مرسل قاسم مولائے حضرت امیر معاویہ (یعنی: حضرت امیر معاویہ کے آزاد کردہ غلام قاسم) رضی اللہ تعالیٰ عنہم سے راوی واللفظ لمیمون رضي الله تعالى عنه (اور حضرت میمون کردی سے مروی حدیث کے الفاظ یہ ہیں):

قال: قال رسول الله صلى الله تعالى عليه وسلم: ((من أَدَان دَيْنًا يَنْوِي قضاءه أَدَاهُ الله عنه يوم القيامة)). (1)
 یعنی رسول اللہ صلی اللہ تعالیٰ علیہ وسلم فرماتے ہیں: جو کسی دین کا معاملہ کرے کہ اُس کے ادا کی نیت رکھتا ہو اللہ عز وجل اُس کی طرف سے روزِ قیامت ادا فرمائے گا۔

(1) ”المعجم الكبير“، الحديث: ١٠٤٩، ج ٢٣، ص ٤٣٢.

و ”کنز العمال“، کتاب الدین والسلم، الحديث: ١٥٤٢٣، ج ٦، ص ٩١.

حدیث ابو امامہ رضی اللہ تعالیٰ عنہ کے لفظ ”مستدرک“ میں یہ ہیں: حضور اقدس

صلوات اللہ تعالیٰ وسلامہ علیہ فرماتے ہیں:

((من تداین بدین وفي نفسه وفاءه، ثم مات تجاوز الله عنه وأرضى غريمه بما شاء)). (1)
جس نے کوئی معاملہ دین کیا اور دل میں ادا کی نیت رکھتا تھا پھر موت آگئی اللہ عزوجل اس سے درگزر فرمائے گا اور دائن کو جس طرح چاہے راضی کر دے گا۔

نیک و جائز کی قید حدیث عبد اللہ بن عمرو رضی اللہ تعالیٰ عنہما سے ظاہر کہ اُس میں ضرورتِ جہاد و ضرورتِ تجہیز و تکفین مسلمان و ضرورتِ نکاح کو ذکر فرمایا بلکہ بخاری ”تاریخ“ اور ابن ماجہ ”سنن“ اور حاکم ”مستدرک“ میں راوی حضور سید عالم صلی اللہ تعالیٰ علیہ وسلم فرماتے ہیں:

((إِنَّ اللَّهَ تَعَالَى مع الدائن حتى يقضي دينه ما لم يكن دينه فيما يكره الله)). (2)
بیشک اللہ تعالیٰ قرضدار کے ساتھ ہے یہاں تک کہ اپنا قرض ادا کرے جب تک کہ اُس کا دین اللہ تعالیٰ کے ناپسند کام میں نہ ہو۔

(1) ”المستدرک“، کتاب البيوع، باب من تداین بدین... إلخ، الحديث: ۲۲۵۳، ج ۲، ص ۳۱۹.

(2) ”المستدرک“، کتاب البيوع، باب من تداین بدین... إلخ، الحديث: ۲۲۵۲، ج ۲، ص ۳۱۹، ملخصاً.

بجوری رہ جانے کی قید حدیث ابن صدیق اکبر رضی اللہ تعالیٰ عنہما سے ثابت کہ
 رب العزت جلّ و علا روز قیامت مدیون (قرض دار) سے پوچھے گا: تو نے کاہے میں یہ
 دین لیا اور لوگوں کا حق ضائع کیا؟ عرض کرے گا: اے رب میرے! تو جانتا ہے کہ
 میرے اپنے کھانے پینے پہننے ضائع کر دینے کے سبب وہ دین نہ رہ گیا بلکہ
 اتی علی یدیّ إمّا حرق وإمّا آگ لگ گئی یا چوری ہوگئی یا تجارت
 سرق وإمّا وضعیعة۔ میں ٹوٹا پڑا، یوں رہ گیا۔
 مولیٰ عزوجل فرمائے گا:

صدق عبدی، فأنا أحقّ من قضی میرا بندہ سچ کہتا ہے سب سے زیادہ میں
 عنک۔ (1) مستحق ہوں کہ تیری طرف سے ادا فرما دوں۔

پھر مولیٰ سبحانہ و تعالیٰ کوئی چیز مٹگا کر اُس کے پلّہ میزان میں رکھ دے گا کہ
 نیکیاں بُرائیوں پر غالب آجائیں گی اور وہ بندہ رحمت الہی کے فضل سے داخل جنت ہوگا۔
 پنجم: اولیائے کرام صوفیہ صدق ارباب معرفت (اللہ عزوجل کی سچی معرفت رکھنے
 والے اللہ عزوجل کے نیک اور پرہیزگار بندے) قُدّسَتْ أَسْرَارُهُمْ وَنَفَعْنَا اللَّهُ بِبِرِّكَاتِهِمْ فِي
 الدنیا والآخرة (ان کی ذات پاک ہے، اللہ تعالیٰ ہمیں دنیا اور آخرت میں ان کی برکتوں
 سے فائدہ پہنچائے۔ ت) کہ بعض قطعی قرآن (قرآن پاک کے قطعی حکم کے مطابق) روزِ
 قیامت ہر خوف و غم سے محفوظ و سلامت ہیں۔

(1) "المسند" لأحمد بن حنبل، حدیث عبد الرحمن بن أبی بکر، الحدیث: ۱۷۰۸،

قَالَ تَعَالَى: ﴿أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ﴾ (1)

شک اللہ کے ولیوں پر نہ کچھ خوف ہے نہ کچھ غم۔ (کنز الایمان)

تو اُن میں بعض سے اگر بتقاضائے بشریت (انسان ہونے کے ناطے) بعض حقوقِ الہیہ میں اپنے منصب و مقام کے لحاظ سے کہ ”حَسَنَاتُ الْأُبْرَارِ سَيِّئَاتُ الْمُقَرَّبِينَ“ (2) کوئی تقصیر واقع ہو (یعنی ان بزرگوں سے اللہ تعالیٰ کے حقوق کی ادائیگی میں اگر کچھ کمی واقع ہو جائے) تو مولیٰ عزوجل اسے وقوع (واقع ہونے) سے پہلے معاف فرما چکا کہ

قد أعطيتكم من قبل أن تسألوني
وقد أحببتكم من قبل أن تدعوني
وقد غفرت لكم من قبل أن
تعضوني (3)

میں نے تمہیں عطا فرما دیا اس سے پہلے کہ تم مجھ سے کچھ مانگو، اور میں نے تمہاری درخواست قبول کر لی قبل اس کے کہ تم مجھے پکارو، اور یقیناً تمہاری نافرمانی کرنے سے پہلے میں نے تمہیں معاف کر دیا۔ (ت)

یوہیں اگر باہم کسی طرح کی شکر رنجی (معمولی رنجش) یا کسی بندہ کے حق میں کچھ کمی ہو جیسے صحابہ رضوان اللہ تعالیٰ علیہم اجمعین کے مشاجرات (اختلافات) کہ

(1) پ ۱۱، یونس: ۶۲۔

(2) یعنی: نیکیوں کے جو نیک کام ہیں مقربوں کے حق میں گناہ ہیں وہاں ترکِ اولیٰ کو بھی گناہ سے تعبیر کیا جاتا ہے حالانکہ ترکِ اولیٰ ہرگز گناہ نہیں۔

(3) ”التفسیر الکبیر“، سورة القصص، تحت الآية: ۴۶، ج ۸، ص ۶۰۳، بتغیر قلیل۔

ستكون لأصحابي زلة يغفرها الله تعالى لهم لسابقتهم معي (1)۔
عنقریب میرے ساتھیوں سے کچھ لغزشیں
ہوگئی جنہیں ان کی میرے ساتھ پیش قدمی

(صحبت) کے باعث اللہ تعالیٰ معاف فرما
دیگا۔ (ت)

تو مولیٰ تعالیٰ وہ حقوق اپنے ذمہ کرم پر لے کر اربابِ حقوق کو حکم تجاوز
(حق والوں کو حق معاف کرنے کا حکم) فرمائے گا اور باہم صفائی کرا کر آمنے سامنے جنت کے
عالیشان تختوں پر بٹھائے گا کہ

﴿وَنَزَعْنَا مَا فِي صُدُورِهِمْ مِنْ غِلٍّ
إِخْوَانًا عَلَى سُرُرٍ مُتَقَابِلِينَ﴾ (2)۔
ترجمہ کنز الایمان: اور ہم نے ان کے سینوں
میں جو کچھ کیئے تھے سب کھینچ لئے، آپس
میں بھائی ہیں تختوں پر روبرو بیٹھے۔

اسی مبارک قوم کے سرور و سردار حضرات اہل بدر رضی اللہ تعالیٰ عنہم! جمعین جنہیں
ارشاد ہوتا ہے:

اعملوا ما شئتم فقد غفرت لكم (3)۔ جو چاہو کرو کہ میں تمہیں بخش چکا۔
انہیں کے اکابر سادات سے حضرت امیر المومنین عثمان غنی رضی اللہ تعالیٰ عنہ ہیں
جن کیلئے بارہا فرمایا گیا:

(1) ”الجامع الصغير“، حرف الناء، الحديث: ۳۳۵۶ جزء ۱، ص ۲۰۱۔

(2) پ ۱۴، الحجر: ۴۷۔

(3) ”صحيح البخاري“، كتاب المغازي، باب فضل من شهد بدرا، الحديث: ۳۹۸۳،

ما علی عثمان ما عمل بعد هذه ما
علی عثمان ما عمل بعد هذه^(۱)۔
آج سے عثمان کچھ کرے اُس پر مواخذہ
نہیں، آج سے عثمان کچھ کرے اُس پر
مواخذہ نہیں۔

فقیر غفر اللہ تعالیٰ لہ کہتا ہے حدیث:

((إذا أحبَّ الله عبدًا لم يضره ذنب))
رواه الديلمي في "مسند الفردوس"
والإمام القشيري في "رسالته" وابن
النجار في "تاريخه" عن أنس بن
مالك رضي الله تعالى عنه عن النبي
صلى الله تعالى عليه وسلم^(۲)۔
جب اللہ تعالیٰ کسی بندے کو دوست
رکھے تو اسے کوئی گناہ نقصان نہیں دیتا۔
مُحَدِّث دیلمی نے اسے "مسند الفردوس"
میں، امام قشیری نے اپنے "رسالہ" میں
اور ابن نجار نے اپنی "تاریخ" میں
حضرت انس بن مالک رضی اللہ تعالیٰ عنہ
کے حوالہ سے اسے حضور علیہ الصلوٰۃ والسلام

سے روایت کیا۔ (ت)

(مذکورہ بالا حدیث) کا عمدہ محمل (بہترین معنی) یہی ہے کہ محبوبانِ خدا، اول تو گناہ

کرتے ہی نہیں:

عَ إِنَّ الْمُحِبَّ لِمَنْ يَحِبُّ مَطِيع

(بے شک محبت کرنے والا جس سے محبت کرتا ہے اس کا فرمانبردار و مطیع ہوتا ہے۔ ت)

(۱) "سنن الترمذی"، کتاب المناقب، باب مناقب عثمان بن عفان، الحدیث: ۳۷۲۰،

ج ۵، ص ۳۹۱، ملخصًا۔

(۲) "فردوس الأخبار"، ذکر الفصول من أدوات الألف واللام، الحدیث: ۲۲۵۱، ج ۱،

ص ۳۰۸۔ و"الدر المنثور"، البقرة، تحت الآية: ۲۲۲، ج ۱، ص ۶۲۶۔

وہذا ما اختاره سيّدنا الوالد رضي
الله تعالى عنه. (علی خان) رضی اللہ تعالیٰ عنہ نے اختیار فرمایا۔

اور احیاناً (کبھی کبھار) کوئی تقصیر واقع ہو تو واعظ و زاجر الہی انہیں متنبہ کرتا اور
توفیق انابت دیتا ہے۔ (1)

پھر:

((التائب من الذنب كمن لا ذنب (گناہوں سے توبہ کرنے والا اس آدمی کی
طرح ہو جاتا ہے جس نے کوئی گناہ کیا ہی
لہ)) (2).
(نہ ہو۔ ت)

اس حدیث کا مغلظا ہے۔

وهذا ما مشى عليه المناوي في (یہ وہی ہے جس پر علامہ مناوی نے
”تیسیر“ میں روش اختیار فرمائی۔ ت)

اور بالفرض ارادۃ الہیہ دوسرے طور پر تجلّی شان عفو و مغفرت و اظہار مکان
قبول و محبوبیت پر نافذ ہوا تو عفو مطلق و ارضائے اہل حق سامنے موجود، ضررِ ذنب
بحمد اللہ ہر طرح مفقود (3)۔

(1) اور اگر کبھی کبھار ان نیک بندوں سے حقوق کی ادائیگی میں کچھ کمی واقع ہو بھی جائے تو اللہ تعالیٰ کی
طرف سے انہیں رجوع کی توفیق نصیب ہوتی ہے۔

(2) ”سنن ابن ماجہ“، کتاب الزہد، باب ذکر التوبۃ، الحدیث: ۴۲۵۰، ج ۴، ص ۴۹۱۔

(3) ایک صورت تو یہ ہے کہ اللہ رب العزت حقوق کی ادائیگی اپنے ذمہ کرم پر لے کر صاحب حق کو راضی
فرمائے گا جبکہ ایک صورت اور بھی ہے کہ اگر اللہ رب العزت کا ارادہ بندوں پر عفو و کرم اور بخشش و مغفرت

کے اعتبار سے جوش پر ہوا تو پھر بندے بغیر کسی حساب و کتاب اور باز پرس کے بخش دیئے جائیں گے اور =

والحمد لله الكريم الودود، وهذا ما زدتہ بفضل المحمود.

معزز اور بندوں کو دوست رکھنے والا اور ان

کا محبوب ہے۔ یہ وہ ہے جس کا میں نے

اللہ تعالیٰ ستودہ صفات (ایچھے اوصاف والے)

کے فضل و کرم سے اضافہ کیا ہے۔ ت)

فقیر غفر اللہ تعالیٰ لہ کے گمان میں حدیث مذکور اُمّ بانی رضی اللہ تعالیٰ عنہا:

ينادي مناد من تحت العرش: يا أهل

التوحيد، الحديث. (1) کرے گا اے توحید والو!، الحدیث۔ ت)

میں اہل توحید سے یہی محبوبانِ خدا مراد ہیں کہ توحید خالص تام کامل ہر گونہ

شرک خفی و اخفی سے پاک و منزہ انہیں کا حصہ ہے (2) بخلاف اہل دنیا جنہیں عبد

الدینار، عبد الدرہم، عبد طع (لاچی)، عبد ہوی (خواہشات کا پیرو)، عبد رغب فرمایا گیا۔

وَقَالَ تَعَالَى:

﴿أَفَرَأَيْتَ مَنِ اتَّخَذَ إِلَهَهُ هَوَاهُ﴾ (3) ترجمہ کنز الایمان: بھلا دیکھو تو وہ جس

نے اپنی خواہش کو اپنا خدا ٹھہرا لیا۔

= تو اور صاحبِ حق بھی بلا چون و چرا رضی کر دیا جائے گا تو ایسا شخص جس کی طرف اللہ رب العزت کی شان

کری می اس قدر مائل ہو اسے گناہ کس طرح نقصان پہنچا سکتا ہے!

(1) "المعجم الأوسط"، من اسمه أحمد، ج ۱، ص ۳۶۶، الحدیث: ۱۳۳۶.

(2) اصل اور کامل توحید فقط اولیائے کاملین ہی کا خاصہ ہے کہ یہ حضرات ہر قسم کے پوشیدہ سے پوشیدہ

شرک یعنی ریا کاری وغیرہ سے بھی پاک و صاف ہوتے ہیں۔

(3) پ ۲۵، الحاشیہ: ۲۳.

اور بے شک بے حصول معرفتِ الہی، اطاعتِ ہوائے نفس سے باہر آنا سخت دشوار، یہ بندگانِ خدا نہ صرف عبادت بلکہ طلب و ارادت بلکہ خود اصل ہستی و وجود میں اپنے رب جلّ مجدّہ کی توحید کرتے ہیں۔⁽¹⁾ لا إله إلا الله (اللہ کے سوا کوئی سچا معبود نہیں۔ ت) کے معنی عوام کے نزدیک: لا معبود إلا الله (اللہ کے سوا کوئی ایسا نہیں جس کی عبادت کی جائے۔ ت) خواص کے نزدیک: لا مقصود إلا الله (اللہ کے سوا کوئی مقصود و مطلوب نہیں۔ ت) اہل ہدایت کے نزدیک: لا مشہود إلا الله (اللہ تعالیٰ کے سوا کوئی ایسا نہیں جس کی وحدانیت کی گواہی دی جائے اور جس کی بارگاہ میں مخلوق حاضر ہونے والی ہو۔ ت) ان أنحس الخواص ارباب نہایت (اللہ رب العزت کے نہایت ہی خاص بندوں) کے نزدیک: لا موجود إلا الله (اللہ تعالیٰ کے سوا حقیقتاً کوئی موجود نہیں۔ ت) تو اہل توحید کا سچا نام انہیں کو زیبا، ولہذا ان کے علم کو علمِ توحید کہتے ہیں۔

جعلنا الله تعالى من خدامهم و تراب
أقدامهم في الدنيا والآخرة و غفر لنا
بجأهم عنده أنه أهل التقوى
و أهل المغفرة. آمين!

اللہ تعالیٰ ہمیں ان کے خادموں میں شامل فرمائے اور دنیا و آخرت میں ان کے قدموں کی مٹی بنادے اور ان کے اس مرتبہ عالیہ کے طفیل جو ان کا اس کی بارگاہ میں ہے ہمیں

بخش دے بیشک وہی اس لائق ہے کہ اس سے خوف رکھا جائے اور وہی بخشے والا ہے۔

اے اللہ! میری دعا قبول و منظور فرما۔ (ت)

(1) اللہ عز و جل کی معرفت کے بغیر نفس کی اطاعت سے چھٹکارا پانا بہت مشکل ہے اور اولیائے کرام رحمہم اللہ تعالیٰ معرفتِ الہی کے اس درجہ پر فائز ہوتے ہیں کہ اپنے رب عز و جل کی عبادت، اس کی یاد و محبت بلکہ خود ان کی ہستی اور ان کا وجود اللہ عز و جل کی توحید بیان کرتا ہے۔

اُمید کرتا ہوں کہ اس حدیث کی یہ تاویل، تاویلِ امام غزالی قدس سرہ العالی سے احسن و اچھو (بہت زیادہ اچھی اور عمدہ ہوگی) واللہ التوفیق۔

پھر ان سب صورتوں میں بھی جبکہ طرز یہی برتی گئی کہ صاحبِ حق کو راضی فرمائیں اور معاوضہ دے کر اسی سے بخشوائیں تو وہ کلیہ (قانون) ہر طرح صادق (درست) رہا کہ حق العبد بے معافی عبد، معاف نہیں ہوتا۔ غرض معاملہ نازک ہے اور امر شدید اور عمل تباہ اور امل بعید، اور کرم عظیم اور رحم عظیم، اور ایمان خوف ورجا کے درمیان (1)۔

وَحَسْبُنَا اللَّهُ وَنِعْمَ الْوَكِيلُ وَلَا حَوْلَ
وَلَا قُوَّةَ إِلَّا بِاللَّهِ الْعَلِيِّ الْعَظِيمِ
وَصَلَّى اللَّهُ تَعَالَى عَلَى شَفِيعِ الْمُذْنِبِينَ
نَجَاةِ الْهَالِكِينَ مُرْتَحَى الْبَائِسِينَ
مُحَمَّدٍ وَآلِهِ وَصَحْبِهِ أَجْمَعِينَ۔

اور ہمیں اللہ تعالیٰ ہی کافی ہے اور وہ بہترین
کار ساز ہے، اور گناہوں سے کنارہ کش
ہونے کی طاقت اور نیکی کرنے کی قدرت
اس کی توفیق و عنایت کے بغیر کسی میں نہیں،
وہ بلند مرتبہ بزرگ و برتر ذات ہے، اللہ

تعالیٰ کی بے پایاں رحمتیں ہوں گنہگاروں
کی سفارش کرنے والی ذات پر، تباہ حالوں
کے وسیلہٴ نجات پر اور ناامید ہونے والوں
کے مرکزِ امید پر یعنی حضرت محمد مصطفیٰ صلی
اللہ تعالیٰ علیہ وآلہ وسلم پر، ان کی سب اولاد اور
ساتھیوں پر۔

(1) بہر حال حقوق العباد کی ادائیگی نہایت نازک معاملہ ہے جن کی ادائیگی کا حکم قرآن و حدیث میں نہایت ہی اہتمام کے ساتھ فرمایا گیا ہے کہ بندہ کسی بھی طرح کسی دوسرے بندے کے حقوق پامال نہ کرے لیکن سستی و غفلت کے باعث ان حقوق کی ادائیگی نہ ہونے کے برابر ہے اور اسی سستی اور غفلت =

والحمد لله رب العالمین۔
 سب تعریف اللہ تعالیٰ کیلئے ہے جو تمام
 جہانوں کا پروردگار ہے، اور اللہ تعالیٰ
 جلّ مجده اتمّ وأحکم۔
 پاک بلند وبالا سب سے بڑا عالم ہے اور
 اس عظمت والی ذات کا علم نہایت درجہ
 کامل اور محکم و مضبوط ہے۔ (ت)

۱۴/ جمادی الاولیٰ ۱۴۱۰ھ

رسالہ:

أعجب الإمداد في مكفّرات حقوق العباد
 ختم ہوا۔

= کے باعث ان حقوق کی ادائیگی مشکل سے مشکل تر ہوتی جا رہی ہے لیکن رحیم و کریم رب عزوجل کا رحم و کرم
 نہایت ہی وسیع اور عظیم ہے جس کی ذات سے امید کی جاسکتی ہے کہ وہ جل شانہ ان حقوق کی ادائیگی کی
 توفیق نصیب فرمائے گا۔ اور مذکورہ بالا تمام صورتوں میں قاعدہ قانون ہر طرح سچا رہا کہ جب تک صاحب
 حق اپنا حق معاف نہیں کریگا حقوق معاف نہیں ہونگے۔ لہذا حقوق کی ادائیگی میں ہر وقت ڈرتے رہنا
 چاہیے کہ مجھ سے کسی کی حق تلفی نہ ہو جائے اور حتی المقدور ان حقوق کی ادائیگی کی کوشش کرتے رہنا چاہیے
 ایمان کی شان تو یہی ہے کہ بندہ امید اور خوف کے درمیان رہے یعنی اپنے عمل کے قبول ہونے کی امید بھی
 ہو اور قبول نہ ہونے کا ڈر بھی۔

﴿ماخذ ومراجع﴾

نمبر شمار	کتاب	مصنف/مؤلف	مطبوعہ
1	کنز الإيمان	إمام أحمد رضا خان علیہ رحمۃ الرحمن	مکتبۃ المدینہ
2	التفسیر الکبیر	فخر الدین الرازی رحمۃ اللہ تعالیٰ علیہ	دار احیاء التراث العربی، بیروت
3	الترغیب والترہیب	زکی الدین عبد العظیم بن عبد القوی المنذری	دار الکتب العلمیہ، بیروت
4	التیسیر	عبد الرؤوف المناوی رحمۃ اللہ تعالیٰ علیہ	دار الفکر، بیروت
5	الحامع الصغیر	جلال الدین السیوطی رحمۃ اللہ تعالیٰ علیہ	دار الکتب العلمیہ، بیروت
6	الدر المنثور	جلال الدین السیوطی رحمۃ اللہ تعالیٰ علیہ	دار الفکر، بیروت
7	العلل المتناہیہ	عبد الرحمن بن علی ابن الجوزی رحمۃ اللہ تعالیٰ علیہ	دار الکتب العلمیہ، بیروت
8	المستدرک	محمد بن عبد اللہ الحاکم رحمۃ اللہ تعالیٰ علیہ	دار المعرفہ، بیروت
9	المسند	الإمام أحمد بن حنبل رحمۃ اللہ تعالیٰ علیہ	دار الفکر، بیروت
10	المعجم الکبیر	سليمان بن أحمد الطبرانی رحمۃ اللہ تعالیٰ علیہ	المکتبۃ الفیصلیہ، بیروت
11	المعجم الأوسط	سليمان بن أحمد الطبرانی رحمۃ اللہ تعالیٰ علیہ	المکتبۃ الفیصلیہ، بیروت
12	سنن ابن ماجہ	محمد بن یزید ابن ماجہ رحمۃ اللہ تعالیٰ علیہ	دار المعرفہ، بیروت
13	سنن الترمذی	أبو عیسیٰ محمد بن عیسیٰ رحمۃ اللہ تعالیٰ علیہ	دار الفکر، بیروت
14	شعب الإيمان	أحمد بن الحسن البیہقی رحمۃ اللہ تعالیٰ علیہ	دار الکتب العلمیہ، بیروت
15	صحیح البخاری	محمد بن إسماعیل رحمۃ اللہ تعالیٰ علیہ	دار الکتب العلمیہ، بیروت
16	صحیح مسلم	مسلم بن حجاج رحمۃ اللہ تعالیٰ علیہ	دار ابن حزم، بیروت
17	فردوس الأخبار	شیروہ بن شہردار الدیلمی رحمۃ اللہ تعالیٰ علیہ	دار الفکر، بیروت
18	فیض القدر	عبد الرؤوف المناوی رحمۃ اللہ تعالیٰ علیہ	دار الکتب العلمیہ، بیروت
19	کنز العمال	علاء الدین علی المتقی رحمۃ اللہ تعالیٰ علیہ	دار الکتب العلمیہ، بیروت
20	مجمع الزوائد	علي بن أبي بكر الهيتمي رحمۃ اللہ تعالیٰ علیہ	دار الفکر، بیروت
21	القاموس الفقہی	سعدی أبو حبيب	إدارة القرآن، کراتشي

أَحْمَدُ بْنُ حَبِيبٍ الْمَدِينِيُّ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَآلِهِ وَسَلَّمَ



شادی کی دعوت میں ثواب کمانے کا مدنی نسخہ

شادی میں جہاں بہت سارا مال خرچ کیا جاتا ہے وہاں دعوتِ طعام کے اندر خواتین و حضرات میں ایک ایک ”مدنی بستہ“ (STALL) لگوا کر حسبِ توفیق مدنی رسائل و پمفلٹ اور سنتوں بھرے بیانات کی کمیٹیں وغیرہ مفت تقسیم کرنے کی ترکیب فرمائیے اور ڈھیروں نیکیاں کمائیے۔ آپ صرف **مکبۃ المدینہ** کو آرڈر دے دیجئے۔ باقی کام ان شاء اللہ عزوجل اسلامی بھائی اور اسلامی بہنیں خود ہی سنبھال لیں گے۔ **جَزَاكَ اللّٰهُ خَيْرًا۔**

نوٹ: سوئم، چہلم و گیارہویں شریف کی نیاز کی دعوت وغیرہ مواقع پر بھی **ایصالِ ثواب** کے لئے اسی طرح ”لنگرِ رسائل کے“ مدنی بستے لگوائیے۔ **ایصالِ ثواب** کے لئے اپنے مرحوم عزیزوں کے نام ڈالوا کر **فیضانِ سنت، نماز کے احکام** اور دیگر چھوٹی بڑی کتابیں، رسالے اور پمفلٹ وغیرہ تقسیم کرنے کے خواہشمند اسلامی بھائی **مکبۃ المدینہ** سے رجوع فرمائیں۔

کراچی: شہید محمد کھانا دار۔ فون: 2314045 - 2203311

حیدرآباد: فیضانِ مدینہ آن لائن۔ فون: 2620122

لاہور: دربارِ محکمہ کتب خانہ۔ فون: 7311679

مکمل: نزدیکی علی شہید، مدینہ بزرگیت۔ فون: 4511192

سرحد (پاکستان)۔ مکمل پور بازار۔ فون: 2632625

راولپنڈی: اعظمی روڈ نزد عید گاہ۔ فون: 4411665

پشاور: فیضانِ مدینہ بزرگیت۔ فون: 058-61082772

مکبۃ المدینہ
کی شاخیں